

سورة الجمعة

(مدنیہ ہے۔ اس میں گیارہ آیتیں ہیں)

حضرت ابن عباسؓ، ابن زبیرؓ، حسن بصریؓ، مجاہدؓ، عکرمہؓ اور قتادہؓ کا یہ قول ہے اور جمہور بھی یہی فرماتے ہیں۔ حضرت ابو ہریرہؓ فرماتے ہیں کہ ہم دربار نبویؐ میں حاضر تھے ہمارے سامنے سورہ جمعہ نازل ہوا۔ اور ظاہر ہے کہ حضرت ابو ہریرہؓ واقعہ ہجرت کے کئی سال بعد اسلام لائے تھے۔

ما قبل سے ربط | سورہ ما قبل سے اس کی مناسبت اور ربط کئی وجوہ سے ہے

ایک یہ کہ گزشتہ سورت میں حضرت موسیٰ علیہ السلام کا خطاب اپنی قوم سے مذکور ہوا تھا۔ نیز قوم نے جو تکالیف اور ایذا میں آپؐ کو پہنچائی تھیں ان کا شکوہ تھا اس کے مقابل امت مرحومہ کے احوال اور ان کی فضیلت اس سورت مبارکہ میں بیان ہوئی ہے۔ نیز حضرت عیسیٰ علیہ السلام نے حضور انور صلی اللہ علیہ وآلہ وسلم کی آمد آمد کی جو بشارت دی تھی اس کے مطابق یہاں حضور انور کی بعثت شریفہ کا ذکر فرمایا جا رہا ہے۔ تا معلوم ہو کہ وہ بشارت آپؐ ہی کی ذات اقدس سے

متعلق تھی۔ نیز سورت سابقہ میں جہاد کو تجارت قرار دیا گیا تھا۔ یہاں جمعہ کی پابندی کو دنیوی تجارت سے بہتر قرار دیا گیا ہے۔ نیز ان ہر دو عبادات کے لئے صف بستہ ہونے کا بیان ہے۔ جہاد کے لئے صف بستہ ہونا تو سورہ صف میں گزر چکا نماز جمعہ کیلئے اس طرح کہ یہاں جماعت شرط ہے اور جماعت کے لئے صف بستہ ہونا لازم سورہ جمعہ کی تلاوت نماز جمعہ میں | حضرت ابن عباسؓ فرماتے ہیں:۔

كان صلى الله عليه وسلم يقرأ في الجمعة بسورتها واذا جاءك المنافقون (ملم ابوداؤد ابن ماجه ناسئ) حضور انور صلى الله عليه وآله وسلم نماز جمعہ میں سورہ جمعہ (پہلی رکعت میں) اور اذا جاءك المنافقون (کی سورت دوسری میں) پڑھا کرتے تھے۔

سورہ جمعہ کی تلاوت | حضرت جابر بن سمرہؓ فرماتے ہیں:۔ کان رسول اللہ شب جمعہ کی عشا میں | صلى الله عليه وسلم يقرأ في صلاة المغرب

ليلۃ الجمعة قل يا ايها الكافرون وقل هو الله احد وكان يقرأ في صلاة العشاء الاخرة سورة الجمعة والمنافقون (ابن جان بیہقی) شب جمعہ ہوتی تو حضرت رسول اللہ صلی اللہ علیہ وآلہ وسلم مغرب میں سورہ کافرون اور سورہ اخلاص پڑھتے اور عشا میں سورہ جمعہ اور منافقون کی تلاوت فرمایا

کرتے تھے۔ ان روایات کے اعتبار سے ائمہ مساجد کو بھی چاہئے کہ اتباعاً و تبرکاً ان نمازوں میں ان سورتوں کو پڑھا کریں۔ اگرچہ ان کو مخصوص طور پر پڑھنا واجب نہیں۔ سورہ جمعہ کی فضیلت | اس سے سورہ جمعہ کی فضیلت اور اہمیت معلوم ہو سکتی ہے۔ نیز شب جمعہ میں اس کی تلاوت پابندی جمعہ اور اس کے لئے تیاری کی یاد دہانی کی طرف اشارہ ہے کہ کل جمعہ ہے۔ پابندی سے سب اس کا اہتمام کر کے آئیں۔ سورہ منافقون کو دوسری رکعت میں پڑھنا اس جانب اشارہ ہے کہ جمعہ کا ترک کرنا یا اس میں سستی کرنا علامت نفاق ہے۔ اور یہ منافقین کی خصلت ہے۔ مخلص مسلمانوں کو اس سے دور رہنا چاہئے۔

بِسْمِ اللَّهِ الرَّحْمَنِ الرَّحِيمِ

شروع ہے اللہ کے نام سے جو بے حد مہربان اور نہایت رحم والا ہے

يُسَبِّحُ لِلَّهِ مَا فِي السَّمَوَاتِ وَمَا فِي الْأَرْضِ الْمَلِكِ الْقَدُّوسِ

الْعَزِيزِ الْحَكِيمِ ۝ اللہ کی پاکی بولتا ہے جو کچھ کہ ہے آسمانوں میں اور

جو کچھ کہ ہے زمین میں (اللہ ہے) بادشاہ پاک ذات زبردست حکمت والا۔

آيَةُ بِالْأَلْفِ تَفْسِيرِ | آسمانوں اور زمین میں جو جو چیزیں ہیں جمادات نباتات

حیوانات انسان جن و ملک جواہر و اعراض ساکن و متحرک پانی کی موجیں

ہوا کے جھونکے، آگ کے شعلے، گرد و غبار، ذرہ ذرہ، سبھی اللہ سبحانہ کی تسبیح میں رات دن صبح و سائیر ساعت اور ہر آن مشغول ہیں۔ اور ہر دم نئی نئی تسبیح اپنی شان اور حالت کے لحاظ سے کرتی جا رہی ہیں۔ اس لئے کہ تجلیات الہیہ اتنا بجا اور کلّ یوم ہونی شأن کا وصف رکھتی ہیں۔ خواہ جبراً و قہراً ہو یا طوعاً و رغبتاً یا حباً و کرامتاً۔ ظاہر کے اعتبار سے اس لئے کہ وہ بادشاہ ہے ہر قسم کے عیوب سے پاک، اور باطن کے لحاظ سے اس لئے کہ وہ زبردست حکمتوں والا ہے۔

آیۃ بالالٰہی فضیلت | حضرت میرؒ فرماتے ہیں:۔ انّ هذه الآیۃ

مکتوبۃ فی التوراة بسبع مائۃ آیۃ۔ (ابن المنذر، حاکم، بیہقی)
یہ آیہ کریمہ توریت شریف میں سات سو آیات کے ساتھ لکھی ہوئی ہے، جس سے سورت جمعہ کی قرآن کریم میں ابتدا ہوئی ہے۔ اسی سے اس آیہ کریمہ اور اس سورۃ شریفہ کی فضیلت ظاہر ہے توریت شریف میں سات سو جگہ اس کا لکھا ہونا اسی طرح ہے جیسا کہ سورۃ الرحمن میں آیہ کریمہ فبائی الاء ربکما تکلذبان (۳۱) دفعہ وارد ہوئی ہے۔

هُوَ الَّذِي بَعَثَ فِي الْأُمَمِينَ رُسُلًا مِنْهُمْ يَتْلُوا
عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ

62-3

وَإِنْ كَانُوا مِنْ قَبْلُ لَفِي ضَلَالٍ مُبِينٍ ۝ وَآخِرِينَ مِنْهُمْ مَلَا

62-4

يَلْحَقُوا بِهِمْ وَهُوَ الْعَزِيزُ الْحَكِيمُ ۝ ذَٰلِكَ فَضْلُ اللَّهِ يُؤْتِيهِ

مَنْ يَشَاءُ ۝ وَاللَّهُ ذُو الْفَضْلِ الْعَظِيمِ ۝ وہی ہے جس نے اُن پر صول

میں انہی میں سے ایک رسول بھیجا کہ اُن پر اسکی آیتیں پڑھتے ہیں اور

سوار تھے ہیں ان کو اور سکھاتے ہیں ان کو کتاب اور عقلمندی اور اس سے

پہلے وہ پڑے ہوئے تھے کھلی گمراہی میں اور (اٹھایا اس رسول کو) ایک

دوسرے لوگوں کے واسطے بھی ان ہی میں سے جو ابھی نہیں ملے اُن میں اور

وہی ہے زبردست حکمت والا یہ اللہ کا فضل ہے جسے چاہے دے اور اللہ

بڑے فضل والا ہے ۝

اُمّیّین کی تفسیر | یہاں ”اُمّیّین“ سے عرب مراد ہیں۔ جو لکھنا پڑھنا

جانتے نہ تھے۔ اس کا رواج ہی اس قوم میں نہ تھا۔ اور کیونکر ہوتا ان پر قرآن

کریم سے پہلے کوئی آسمانی کتاب اتری ہی نہ تھی یہی وجہ تھی کہ یہاں اسلام سے

پیشتر جہالت کا دور دورہ تھا۔ دوسری وجہ قوم عرب کو ”اُمّی“ کہنے کی یہ تھی

کہ یہ لفظ ”اُمّ“ کی طرف منسوب ہے۔ یعنی یہ ماں کے پیٹ سے جس طرح

بے لکھے پڑھے پیدا ہوئے تھے ہوش سنبھالنے اور سن رُشد کو پہنچنے جو ان سے

بواڑھے ہوئے بلکہ مرنے تک اُسی ابتدائی حالت پر تھے۔ تیسری وجہ ”اُحیٰ“ کہنے کی یہ تھی کہ حضور انور علیہ تحیۃ الجلیل الاکبر کی ولادت باسعادت جس بلد مبارک میں ہوئی تھی یعنی مکہ مکرمہ اس کو ”اُمّ القُرَیٰ“ کہا جاتا تھا یعنی تمام شہروں اور بستیوں کی ماں اور اصل کیوں کہ اللہ سبحانہ نے جس وقت زمین پیدا کی تو تمام مٹی ”مکہ مکرمہ“ کے محل وقوع پر پیدا ہوئی پھر وہاں سے ہر طرف پھیلائی گئی۔ اُسی اُمّ القُرَیٰ کی طرف نسبت کرنے سے اُحیٰ کہا گیا۔

مکہ مکرمہ کا محل وقوع | کرۂ ارض پر آباد دنیا کو دیکھو کہ جنوب میں زیادہ سے زیادہ (۴۰) درجہ عرض البلد اور شمال میں زیادہ سے زیادہ (۸۰) درجہ تک آبادی ہے۔ دونوں کا مجموعہ (۱۲۰) اور نصف (۶۰) ہو ا۔ جب (۶۰) کو (۸۰) درجہ شمال سے تفریق کریں تو (۲۰) رہ جاتے ہیں۔ اور جب (۶۰) میں سے (۴۰) درجہ جنوبی کو تفریق کر دیں تب بھی (۲۰) درجہ شمالی رہ جاتے ہیں اور مکہ معظمہ (۲۱ ۱/۴) درجہ پر آباد ہے۔ اس لئے کل کرۂ ارض میں ہی وسط ہوئے کا درجہ رکھتا ہے۔

مکہ مکرمہ ناف زمین | مکہ مکرمہ کا نام لغت کی کتابوں میں ناف زمین ہے جسم انسانی میں ناف بھی ٹھیک وسط میں نہیں ہوتی بلکہ قریباً وسط میں ہوتی ہے

اور یہی وجہ ہے کہ عرض بلد میں ”مکہ مکرمہ“ اور طحّیّتی کے قریب تر واقع ہوا
 دیڑھ درجہ کا جو تفاوت ہے وہ اس لئے ہے کہ ”مکہ مکرمہ“ نافِ زمیں ہونا ثابت
 مکہ مکرمہ مرکزِ تبلیغ | پھر اس طرح سمجھو کہ ملک عرب (۱۵) سے (۳۵) درجات

عرض شمالی پر واقع ہے اور ان ہی خطوط کے اندر دنیا کی تمام مشہور نسلیں اس طرح
 مقیم ہیں کہ مشرق میں آریا و منگول اور مغرب میں حبشی نسل عام اور امریکہ کے
 باشندے اور جب کل قوموں میں تبلیغ نہ نظر ہو تو عرب ہی اس کام کو قرار دیا
 جاسکتا ہے۔ غالباً اسی لئے ارشاد باری ہوا وَكَذَلِكَ جَعَلْنَاكُمْ أُمَّةً
 وَسَطًا لِتَكُونُوا شُهَدَاءَ اور اسی طرح ہم نے تم کو درمیانی امت بنایا ہے
 تاکہ (قوموں کے سامنے) تم (خدا کی) شہادت ادا کرو (رحمۃ اللعین)
 مکہ مکرمہ میں لاوت یا سعادت | غرض یہ کچھ حکمتیں تھیں کہ خدائے

عزیز و حکیم نے امتیں میں ایک رسول (حضرت محمد مصطفیٰ احمد مجتبیٰ صلی اللہ
 علیہ وآلہ وسلم) کو بادیٰ منکئی اور معلّم بنا کر بھیجا جو ابتدا میں تو اپنی قوم کی
 طرح بے لکھے پڑھے جیسے ماں پیٹ سے پیدا ہوئے چالیس سال کی عمر شریف
 ہونے تک اُنہی تھے یا یہ کہ اُمّ القریٰ کے باشندے ہونے کی بنا پر آپ کو
 اُنہی کہا جاتا تھا۔ اور انہی کتابوں میں بشارات بھی بنی اُمّیٰ اور رسول اُمّیٰ کے

الفاظ میں سنائی گئی تھیں۔

امت مرحومہ بھی اُمّی ہے | حضرت قتادہ فرماتے ہیں:۔ کان هذا الحی من العرب

امّة امّیّة لیس فیہا کتاب یقرؤونہ فبعث اللہ فیہم محمدًا رحمة

وہدی یحدیہم بہ۔ (عبدالرزاق، عبد بن حمید، ابن بریر، ابن المنذر) یہ عرب کا

قبیلہ ”اُمّی“ قوم ہے ان کے ہاں کوئی کتاب تک نہ تھی جس کو یہ پڑھتے۔ پھر اپنی

ہر بانی سے اللہ سبحانہ نے (اسی قوم سے حضرت) محمد (صلی اللہ علیہ وآلہ وسلم)

کو اٹھایا تاکہ آپ کے ذریعہ ان کی پوری رہنمائی ہو۔ خود حضور اکرم صلی اللہ

علیہ وآلہ وسلم فرماتے ہیں:۔ انا امّة امّیّة لا نکتب ولا نحسب۔ (بخاری

مسلم، ابوداؤد، نسائی، ابن المنذر، ابن مردویہ) ہم اُمّی قوم ہیں جو نہ تو لکھنے سے آشنا

ہیں اور نہ حساب داں۔ حد ہو گئی کہ لغت عرب میں ہزار سے اوپر لاکھ، کروڑ

ارب وغیرہ کے لئے کوئی لفظ نہیں۔ لاکھ کو مائۃ الف اور دس لاکھ کو الف الف

کہتے ہیں۔

حکایت | کہا جاتا ہے کہ عربستان کے ایک خوش حال شخص نے اپنے بچے کی

تعلیم کے لئے استاد مقرر کیا جو لکھنا پڑھنا اور حساب وغیرہ کی تعلیم دیا کرتے۔ انھوں نے

بچے کو سو تک گنتی سکھا دی۔ اس کے بعد ایک سو ایک پڑھانے لگے تو بچہ رک گیا۔

سبب دریافت کرنے پر کہا کہ میرے باپ کی آمدنی صرف سو روپے ہے۔ اس سے زیادہ کا حساب سیکھنے کی مجھے اس وقت کیا ضرورت ہے؟ اور علوم و فنون جو اُس وقت رائج تھے ان میں وہ تبحر اور کمال پیدا کیا۔ مگر حضور اکرم صلی اللہ علیہ وآلہ وسلم نے کتاب اللہ کے ذریعہ ان پڑھ قوم کی کایا پلٹ دی کہ وہ اقوام عالم کے معلم ثابت ہوئے اور جدید علوم و فنون ایجاد کئے جس سے زمانہ آشنا نہ تھا۔ چنانچہ جبر و مقابلہ عربوں کی ایجاد ہے۔ اور ہر علم و فن میں مسلمان مصنفین ہوئے لافسوں کی لاکھوں کتابیں موجود ہیں جن کی ایک منقول تعداد طبع و شائع ہو چکی ہے اور کتنے دفاتر ایسے موجود ہیں جن کے شائع ہونے کی نوبت نہ آسکی۔ یہ مختصر احوال قوم عرب کا تھا۔

عجم کا حال | فارس والے جو عجم کہلاتے تھے وہ لکھنا پڑھنا جاننے کے باوجود ان کے حالات عرب سے کچھ زیادہ ترقی یافتہ نہ تھے۔ اسی لئے ارشاد ہو رہا ہے و آخرین منهم ملأ یلقوا بهم۔ اور جو دوسرے ہیں وہ بھی ان ہی میں شامل ہیں جو اس وقت تک ان سے نہیں ملے ہیں۔ حقیقی علم و فن سے وہ دور بھی محض کورے اور ان ہی اُمیوں میں شامل کرنے کے قابل ہیں جو ابھی ان سے ملتی نہیں ہوئے ہیں۔ اسی سے اندازہ ہوتا ہے کہ اللہ سبحانہ کو یہ منظور ہے کہ

ان کو بھی عرب سے ملا دیں۔

وهو العزيز الحكيم۔ وہی خدا عزت والا حکمت والا ہے۔ کہ مستقبل

قریب میں ان کو ملحق فرما دے گا۔

واخبرین منہم کی تفسیر | جب یہ آیہ کریمہ صحابہ کرام کو سنائی گئی تو انھوں نے

دریافت کیا کہ یہ دوسرے کون ہیں؟ فوضع یدہ علی رأس سلمان الفارسی

وقال والذي نفسی بیدہ لو کان الايمان بالشرا لئلا سرجال

من هؤلاء۔ (سعید بن منصور بخاری، مسلم، ترمذی، نسائی، ابن جریر، ابن المنذر،

ابن مردویہ، ابو نعیم، بیہقی عن ابی ہریرہ) تو (حضور انور) نے اپنا دست مبارک

حضرت سلمان فارسی رضی اللہ تعالیٰ عنہ کے سر پر رکھ کر فرمایا کہ قسم ہے ان فرشتوں کی

جس کے قبضہ میں میری جان ہے اگر ایمان شریا پر بھی جا پہنچتا تو ان کی قوم کے

لوگ اس کو حاصل کر کے رہتے۔ بعض روایات میں سرجال کی جگہ رجل او

ایمان کی جگہ علم اور دین بھی آیا ہے۔ اس کا مطلب یہ ہو گا کہ ان کی قوم کا ایک

شخص علم یا دین کو شریا سے اتار لائے گا۔

امام اعظم کی منقبت | امام سوطی وغیرہ اکابر حفاظ حدیث نے تسلیم کیا ہے کہ

حضرت امام اعظم ابو حنیفہ نعمان بن ثابت کو فی اس حدیث شریف کے بڑے

مصدق ہیں۔ یعنی اگر حدیث شریف میں رجل ارشاد ہوا ہے تو حضرت امام ^{اعظم} اس کے مصداق ٹھہرتے ہیں۔ حضرت امام شافعیؒ فرماتے ہیں:۔ الناس عيال علی ابی حنیفۃ فی الفقہ۔ تمام فقہاء فقہ میں امام ابو حنیفہؒ کے عیال ہیں۔

امام بخاری اور ائمہ عجم | اور اگر حدیث شریف میں رجال یصیغہ جمع ہو تو امام ابو حنیفہ رضی اللہ تعالیٰ عنہ کے علاوہ حضرت امام بخاری مسلم بھی اس کے مصداق قرار دے جاسکتے ہیں۔ یہ تو تفسیر خصوصاً ہونی تفسیر عمومی ملاحظہ ہو:۔ بعض مفسرین نے و آخرین منهم سے مراد تابعین کرام اور بعض نے قیامت تک آنے والے تمام مسلمان مراد لئے ہیں۔ واللہ اعلم حضرت عکرمہؒ فرماتے ہیں:۔ هم التابعون۔ (عبدالرزاق، عبد بن حمید، ابن المنذر) اور مجاہدؒ فرماتے ہیں:۔ من ردف الاسلام من الناس کلهم (عبد بن حمید ابن المنذر) تمام لوگوں میں سے جو کوئی اسلام میں شامل ہوا وہ سب و آخرین منهم میں شریک ہیں۔ اور ضحاکؒ فرماتے ہیں:۔ من اسلم من الناس و علی صالحا من عربی و عجمی الی یوم القیامۃ۔ (ابن المنذر) لوگوں میں سے جو کوئی قیامت تک مسلمان ہوا اور اچھے کام کرتا رہا خواہ وہ عربی ہو یا عجمی وہ سب

وآخرین منهم میں شامل ہیں۔“

اولاد اصحاب کرام | حضور انور صلی اللہ علیہ وآلہ وسلم نے فرمایا: - ان فی اصلا

اصلا ابی صلاب رجال من صحابی جالاً ونساء یدخلون الجنة بغیر حساب۔

(طبرانی ابن مردويه عن سهل بن سعد) میرے اصحاب کی صلب در صلب در صلب میں یقیناً

ایسے مرد اور عورتیں بھی پیدا ہوتی رہیں گی جو بلا حساب و کتاب جنت میں داخل ہو گئے۔“

سبحان اللہ! کیسی کیسی رحمت ہائے عامہ و خاصہ ہیں کہ رحمۃ للعالمین کے صدیق

تا قیام قیامت امت مرحومہ کے لئے مقرر و مقرر ہیں جن کا شمار نہیں ہو سکتا۔

حضور اکرم کا ایک خواب | حضور اکرم صلی اللہ علیہ وآلہ وسلم کو خواب ہوا اپنے

فرمایا: - رأیتنی ادرت غنم سود ثم ادرت غنم بیض حتی ما تروا السود فیھا

میں نے دیکھا کہ میرے پیچھے کالی بکریاں ہیں پھر ان کے پیچھے سفید بکریاں اس کثرت سے

آئیں کہ یہ بکریاں دکھائی نہ دیتی تھیں۔“ حضرت ابو بکر صدیقؓ نے تعبیر دی کہ

یا رسول اللہ! کالی بکریاں عرب اور سفید بکریاں عجم ہیں جن میں عرب کھائی

نہ دے سکیں گے۔ اس پر ارشاد مبارک ہوا: - کذلک عبثہا الملائک سبحا۔

فرشتہ (جبریلؑ) نے بھی سحر کے وقت ایسی ہی تعبیر دی تھی۔“ (سعید بن منصور)۔

آگے ارشاد ہو رہا ہے :-

فضل اللہ کی تفسیر | ذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ

ذُو الْفَضْلِ الْعَظِيمِ۔ یہ سب کچھ محض اللہ سبحانہ تعالیٰ کا فضل ہے کہ جس کو

جتنا چاہے مرحمت فرماتا رہتا ہے۔ اور اللہ بڑے فضل والا ہے۔ حضرت ابن عباسؓ

فرماتے ہیں :- الذین۔ (ابن النذر) یہاں فضل سے مراد دین اسلام ہے :-

یہ جس کو نصیب ہوا وہ کیا ہی خوش نصیب ہے۔ دنیا میں اس سے بہتر کوئی نعمت

نہیں۔ اور اس کے ہوتے ہوئے کسی چیز کی حاجت نہیں۔ دین ہی فضل الہی ہے

اور یہی فضل عظیم ہے۔ دین کی طلب اور اس کی دھن لگی رہنی چاہئے پھر یقین

جائے کہ اللہ سبحانہ کا فضل عظیم ساتھ ساتھ ہے۔ ۷

غِمْ دینِ خور کہ غمِ غمِ دینِ مست ہمہ غمہا فرو تراز این مست

غِمْ دنیا مخور کہ یہودِ مست ہیج کس در جہاں نیا سودت

مَثَلُ الَّذِينَ حُمِلُوا الثَّوْرَةَ لَمَّا شَرَوْا يَحْمِلُونَهَا كَمَثَلِ

الْحِمَارِ يَحْمِلُ أَسْفَارًا يَسْئَلُ الْقَوْمُ الَّذِينَ كَذَّبُوا

بِآيَاتِ اللَّهِ وَاللَّهُ لَا يَهْدِي الْقَوْمَ الظَّالِمِينَ ۝ مثال ان لوگوں کی

جن پر لادی گئی توریت، پھر نہ اٹھائی انھوں نے جیسے مثال گدھے کی کہ

لا دے پھرے کتابیں بُری مثال ہے ان لوگوں کی جنہوں نے جھٹلایا اللہ کی باتوں کو اور اللہ راہ نہیں دیتا بے انصاف لوگوں کو۔

مثل الذین کی تفسیر | حضرت ابن عباسؓ نے فرمایا:۔ الیہود (عبدین حمید)

ابن المنذر) یہ لوگ یہود ہیں۔ ابن جریجؒ فرماتے ہیں:۔ امرهم ان یأخذوا بما فیہما فلم یعملوا بہ (ابن المنذر) ان کو اللہ سبحانہ نے حکم فرمایا تھا کہ توریت جو کچھ لکھا ہے اس پر عمل پیرا ہوں مگر انہوں نے کچھ نہ کیا۔ ضحاکؒ فرماتے ہیں:۔

مثل الحمار یحمل اسفارا قال کتبنا لایدری ما فیہا ولا یدرئی ماھی یضرب اللہ لہذہ الامۃ ای وانتم ان لم تعملوا بہذا الکتاب کان مثلکم مثلہم۔ (ابن المنذر) ان کی مثال گدھے کی سی ہے جس پر کتابیں لادی گئی ہیں، وہ جانتا نہیں کہ ان کتابوں میں کیا لکھا ہے اور نہ یہ جانتا کہ یہ ہے کیا چیز؛ دراصل یہاں خطاب اس امت سے ہے کہ تم بھی اگر اس کتاب (قرآن کریم) پر عمل کرو گے تو تمہاری مثال بھی ان جیسی ہوگی۔

عالم بے عمل کی تمثیل | توریت شریف میں حضرت سرورِ دو عالم صلی اللہ علیہ وآلہ وسلم

کے اوصاف مبارک بتا دیے گئے تھے۔ اور اس میں باوجود تحریف کیے جانے کے موجودہ نسخوں میں متعدد نشانات یہود کی دستبرد سے محفوظ تھے جس کی بنا پر عبد اللہ بن سلام

وغیرہ کبار علماء و احبار یہود و مسلمان ہو چکے تھے پھر بھی متعصب علماء مختلف اغراض کے پیش نظر 'قول حق سے اعراض کرتے رہے تو ارشاد ہو رہا ہے کہ کتب سابقہ کی مشین گریوں کے بموجب "بنی اُمّی" بہوث ہو چکے۔ آپ کی ہدایات سے فائدہ اٹھانے والے فائدہ اٹھا رہے ہیں، دارین کی سعادت میں حاصل کر رہے ہیں اور تاقیامت حاصل کرتے رہیں گے مگر ان جماعت متعصبین یہود باتم جہل و تعصب میں مبتلا ہو تو تمہاری مثال اس گدھے کی سی ہے جو بڑی بڑی کتابوں کا پشت تارہ اپنی پیٹھ پر لا دیا ہوا ہے اور خود اسکو خبر نہیں کہ یہ بوجھ کتابوں کا ہے یا اینٹ پیٹھر کا۔ حضرت سعدؓ کی غلام بے عمل کی نسبت کیا خوب فرمایا:۔

علم چنداں کہ بیش تر خوانی چوں عمل در تو نیست مادانی
 نہ محقق بود نہ دانش مند چارپائے برو کتا بے چند
 آن تہی مغسر را چہ علم و خیر کہ برو ہیزم ست یاد فتر
 علم دین سے غافلوں کا حال | یہ تو علمائے دین کا حال تھا کہ عمل نہ کر کے فیضان

علم سے محروم رہے۔ اور جو علم دین چھوڑ کر محض دنیا کے دھندے میں گرفتار ہیں اور اسی کا نام علم رکھ لیا ہے ان کی بابت علامہ کاشغری فرماتے ہیں:۔

گفت ایندو محمل اسفاز بار باشد علم کاں نہ بود زھو

علم ہائے اہل دل حمال شاں علم ہائے اہل تن احمال شاں

علم چوں بردل زندیا ہے بود علم چوں برگل زندیا رہے بود

چو بدل خوانی ز حق گیری سبق چوں برگل خوانی یہ سازی رُق

عوام سے خطاب | رہے وہ جو نہ تو علم دین کی ان کو خبر ہے اور نہ پیٹ بھرے کا

علم ہی رکھتے ہیں، ڈھانچہ تو انسان کا ہے مگر جہل درجہ جہل کے باعث محض

کنزہ ناتراش اور خربار کش۔ عربی شاعر کہتا ہے: ۷

تعلّم یا اخى فاجھل عارٌ ولا یرضى به الاحمارُ

بھائی جان! کچھ تو سیکھ لیجئے۔ محض نادانی موجب تنگ و عار ہے جس میں مبتلا

رہنے کو گدھے کے سوا کوئی دوسرا پسند نہیں کرتا۔ یعنی جو گدھے کی سی صفت رکھتا

ہے وہی مبتلائے جہل رہنے کو پسند کرتا ہے۔

ہر جمعہ میں سورہ جمعہ | عزیزان سن! اس سورت شریفہ کی تلاوت سہو

پڑھنے کا مقصد | دو جہاں جو ہر جمعہ فرمایا کرتے رہے ہیں تحصیل علم دین کا

شوق دلانا اور اس پر آمادہ عمل کرنا منظور حضور اکرم ہے کہ اون کا ہر امتی ایک

جمعہ سے دوسرے جمعہ تک اپنا جائزہ لیتا رہے کہ ان سات دنوں میں کتنا علم

حاصل کیا؟ کیا کیا سیکھا اور اس پر کس حد تک عمل کیا؟ یہی علم و عمل سعادت دایرین کی

کلید ہے اگر اس کو حاصل کرو تو سب کچھ حاصل ہے ورنہ کچھ نہیں۔ ماضی میں کچھ نہیں کیا تو مستقبل میں تو کچھ کرنا چاہئے۔ ورنہ یاد رہے بِئْسَ مَثَلُ الْقَوْمِ الَّذِينَ كَذَبُوا
بآياتِ اللَّهِ وَاللَّهُ لَا يَهْدِي الْقَوْمَ الظَّالِمِينَ یہ نہایت ہی بُری مثال ہے جو آیات اللہ کو جھٹلانے والوں کی دی گئی۔ اللہ سبحانہ ظالم قوم کو کبھی راہ نہیں دکھاتا۔
اللہ کو اور اس کی کتابوں کو مانتے ہو اور یقیناً مانتے ہیں تو اس میں جو کچھ لکھا ہے اس کو
پڑھو پڑھاؤ اس پر خود عمل کرو اور دوسروں کو آمادہ عمل کراؤ۔ یہی طریقہ تہذیب نفس
تذہیر نزل اور ریاستِ مدن کا ہے۔ اپنے آپ کو درست کرو گے تو گھر کی اصلاح ہوگی پھر
سارا شہر ہدایت یافتہ ہوگا۔ پھر سب کچھ آپ کا ہے۔

تمثیل مذکور کی اہمیت | گدھے کی مثال تمام مثالوں میں بدترین اسلئے

ہے کہ قرآن کریم میں جہاں کہیں اس کا ذکر آیا ہے اسی کے ساتھ ہی آیا۔ سورہ لقمان میں
اِنَّ اَنْكَرَ الْاَصْوَاتِ لَصَوْتُ الْحَمِيرِ۔ یقیناً بدترین آواز گدھوں کی آواز
ہے "کوئی اس کو پسند نہیں کرتا۔ اور نہ اس کو سننا چاہتا ہے۔ حدیث شریف میں
ہے کہ وہ شیطان کو دیکھتا ہے تو پکارتا ہے۔ یہی وجہ ہے کہ اس کو سن کر سب لوگ
لاحول پڑھتے ہیں۔ سورہ مدثر میں ہے :- کَاھُمْ حِمٌّ مُّسْتَفْرِقَةٌ فَزَتْ
مِنْ قَسْوَرَةٍ۔ (نقصوت سے منہ موڑنے والے) بدکنے والے گدھوں کی طرح ہیں کہ

۱۶۴۲
آب
۱۶۴۲
۱۶۴۲

شیرے بلکہ شور و غل سے بھاگ جاتے ہیں۔ گدھے کی طرح بیل بھی بلید ہوتے ہیں مگر وہ دو چار جمع رہتے ہیں تو شیر کا مقابلہ کرتے ہیں اور ان میں یہ صفت ہے کہ وہ بھاگ جاتے ہیں۔ یہ بھد اپن اور یہ بد تمیزی محض اسکی پر لے درجہ کی جہالت کے باعث ہے یہی وجہ ہے کہ جاہل کو اس کے ساتھ تشبیہ دی جاتی ہے۔ بہر حال جاہل و نادانی ایسی بُری صفت ہے۔ جہاں تک جلد ہو سکے اس کو دور کرنا چاہئے

قُلْ يَا أَيُّهَا الَّذِينَ هَادُوا إِنْ نَزَعْنَاهُمْ أَنْكُمُ أَوْلِيَاءُ لِلَّهِ

مِنْ دُونِ النَّاسِ فَتَمْنُوا الْمَوْتَ إِنْ كُنْتُمْ صَادِقِينَ ۝ وَلَا

يَتَمَنَّوْنَهُ أَبَدًا أَبَاقَدْ مَتَّ أَيْدِيَهُمْ وَاللَّهُ عَلِيمٌ بِالظَّالِمِينَ ۝

آپ کہہ دیجئے اے یہودی ہونے والو! اگر تم کو دعویٰ ہے کہ تم اللہ کے دوست ہو

سب لوگوں کے سوائے تو آرزو کرو اپنے مرنے کی اگر تم سچے ہو۔ اور وہ کبھی اسکی

آرزو نہ کریں گے ان کاموں کی وجہ جو اپنے ہاتھوں آگے بھیج چکے ہیں۔ اور اللہ خوب

جانتا ہے ظالموں کو۔

شان نزول | یہودی بے دینی اس درجہ بڑھی ہوئی تھی کہ اللہ کی کتاب میں تحریف

کر دی۔ احکام بدل دیئے نئی آخر الزماں کے اوصاف پر پردہ ڈالنے کی ناکام کوشش کی

یا ایں ہمہ اون کا زعم تھا:۔ نحن ابناء الله واجباؤہم ابناء الله اور اس کے

احباء ہیں۔ "لن يدخل الجنة الا من كان هودا او نصارى۔ جنت میں کوئی
 نہیں جاسکتا بجز اس کے کہ وہ یہودی ہو یا نصرانی۔" ولن تمسنا النار الا اياماً
 معدودة۔ اور ہم کو آگ چھو نہیں سکتی۔ مگر گنتی کے چند روز۔" یعنی چالیس دن جو ہم
 کو سالہ پرستی کی تھی۔ اس کے سوا ہم نے کوئی جرم کیا ہی نہیں۔ مگر جب حضور انور مدینہ
 تشریف لائے تو عبداللہ بن سلام اور ان کے اصحاب مشرف بہ اسلام ہوئے اور گھر گھر
 اسلام پھیل گیا۔ آپ کی دن دوئی رات چو گئی ترقیات کو دیکھ کر مدینہ کے یہودیوں نے
 ۔ یہود خیبر سے مشورہ کیا کہ نبی آخر الزماں کی علامات آپ کی ذات ستودہ صفات میں
 پائی جاتی ہیں اگر تم لوگ اسلام قبول کر لیں تو ہم بھی آپ کا اتباع کر لیں گے۔ اور
 اگر تم ان کو نہیں مانتے تو ہم بھی ان کا خلاف کریں گے۔ بہر حال دار و مدار تمہارا
 مشورے اور رائے پر ہے۔ تو یہود خیبر نے یہود مدینہ کو جواب دیا:۔ نحن ابناء
 خليل الرحمن ومنا عزي بن الله والانبياء ومتى كانت النبوة
 في العرب نحن احق بها من محمد ولا سبيل الى اتباعه۔ ہم خلیل الرحمن
 (حضرت ابراہیم) کی اولاد ہیں عزیز بن اللہ ہم میں ہوئے ہیں اور انبیاء بھی
 ہم ہی میں آتے رہے عرب میں نبوت تھی کب؟ محمد (صلی اللہ علیہ وسلم) کے مقابلہ
 میں نبوت کے حق دار زیادہ تر ہم ہیں ان کا اتباع کسی حال میں نہیں ہو سکتا۔

کہتے ہیں کہ اس موقع پر یہ آیہ کریمہ نازل ہوئی کہ یہودی کہلانے والو! اگر تمہارا زعم یہ ہے کہ تم اللہ کے دوست ہو۔ دوسرے کوئی دوست نہیں ہو سکتے تو مرنے کی آرزو کرو اگر تم سچ کہتے ہو۔

تمنائے موت کی فرمائش | دینی اعتبار سے یہ نہایت معقول بات ہے کہ آخرت کے مقابلہ میں دنیا اور اس کے سارے تمتعات پیچ ہیں۔ جب یہود کو فوز و فلاح آخرت کا یقین کامل ہے تو اس دنیائے دنی میں رکھا ہی کیا ہے؟ موت کی تمنا کرنا چاہئے کیوں کہ مرنے کے بغیر دار آخرت میں پہنچنا محال ہے۔ پھر کیا دیر ہے۔ تمام یہودی تمنائے موت کریں اگر ان کے یہ فرعونات و اقصیت پر مبنی ہیں۔ چنانچہ یہ آیہ کریمہ یہود کو سنا دی گئی۔ مگر یہود ایسا کب کرنے والے تھے۔ وہ تو صرف شیخی بگھارتے تھے۔ اپنی شر ازنیں ان کو معلوم تھیں۔ احکام توریت کے لحاظ سے خوب جانتے تھے کہ جان نکلنے کی دیر ہے جہنم ان کی منتظر ہے۔ ارشاد باری ہوا۔ وَلَا يَتَمَنَّوْنَهُ أَبَدًا بِمَا قَدَّمْتُمْ إِلَيْهِمْ وَاللَّهُ عَلِيمٌ بِالظَّالِمِينَ۔ وہ کبھی تمنائے موت نہ کریں ان کو موت کی بنا پر جو وہ کر چکے ہیں۔ اللہ کو ان ظالموں کا حال خوب معلوم ہے۔ چنانچہ یہی ہوا کہ وہ تمنائے موت پر آمادہ نہیں ہوئے۔ حضرت سید اکرم صلی اللہ علیہ وآلہ وسلم نے ان سے فرمادیا۔ وَالَّذِي نَفْسِي بِيَدِهِ لَا يَقُولُهَا أَحَدٌ مِنْكُمْ

الاخص برلقہ۔ قسم ہے اس ذات کی جس کے قبضہ قدرت میں میری جان ہے
 تم میں سے کوئی بھی (یہی ہوتا) تمناے موت کا کلمہ زبان سے نہیں نکالے گا اگر بالفرض
 ایسا کیا تو اسی وقت ختم ہو جائے گا۔ اگر یہ ہود سب کے رب بھی موت کی آرزو کرتے تو
 سارے یہود ہلاک ہو جاتے۔ روئے زمین پر ایک بھی باقی نہ رہتا۔ یہ حال یہ پیش گوئی
 بھی قرآن کریم اور حضرت رسول کریم علیہ التحیۃ والتسلیم کا معجزہ ہے جو ظاہر ہو کر رہا۔
 یہ احوال اعداء اللہ یہود و نصاریٰ کے تھے۔ اللہ والوں کے کچھ احوال بھی سن لیجئے۔
موت اللہ والوں کی نظر میں | حضرت بلال رضی اللہ تعالیٰ عنہ مرض الموت

میں یہ شعر پڑھتے تھے:۔

غداً تلقی الاحبہ محمد اوحزبہ
 کل ہم اپنے مخلص احباب سے ملیں گے۔ حضرت محمد صلی اللہ علیہ وآلہ وسلم سے اور آپ کے
 صحابہ سے۔ ”کبھی یہ شعر پڑھتے جاتے اور کمال ذوق و شوق سے پڑھتے:۔
 یا حبذا الجنة واقتراہا طيبة وبارد شرابہا
 جنت کیا ہی خوشی اور مسرت کی جگہ ہے نیز اس کا قریب آجانا کیا ہی پُر لطف ہے جو
 نہایت پاکیزہ مقام ہے اور دہاں کی شراب یا شربتیں کیسے خنک ہیں۔“
 حضرت صدیق اکبر رضی اللہ تعالیٰ عنہ کا عالم نزع میں یہ آیا کہ یہ در در زبان تھی۔

وجاءت سكرة الموت بالحق ذلك ما كنت منه متحيد۔ اور یقیناً موت کی
بیہوشی (نشہ) آئی پئی۔ یہ وہی ہے جس سے تو ٹلنا تھا۔“

حضرت شیر خدا یدنا علی المرتضیٰ پر ابن ملجم شقی لعین نے وار کیا تو آپ نے یہ سخت
لگا مارا۔ فرزت و رب الکعبۃ۔ رب کعبہ کی قسم! میں کامیاب فائز المرام رہا۔“
حضرت ید شہدائے کربلا یدنا امام حسینؑ کا سر مبارک جس وقت تن سے جدا
ہو رہا تھا۔ تسبیح سجد سبحان ربی الاعلیٰ و رد زبان تھی۔ ”میرے مولیٰ و آقا کی ذات
پاک ہے جو سب سے بلند تر ہے۔“

خاصان خدا عالم نزع میں یہ فرماتے بھی سنے گئے۔ یا نبی! الایالی ابولک
سقط علی الموت امر سقط علیہ الموت۔ اے فرزند ان من! تمھارے باپ کو اسکی
پر واہ نہیں کہ وہ موت پر ٹوٹ پڑے یا موت اس پر ٹوٹ پڑے۔ اس کے حق میں
دونوں موتیں برابر ہیں۔

حضرت ید الانبیاء و المرسلین صلوات اللہ و سلامہ علیہ و علیہم اجمعین فرماتے تھے
لو ددت انی اقتل فی سبیل اللہ شراً حیثی شراً اقتل۔ مجھے تو یہی پسند ہے کہ
میں راہ خدا میں قتل کیا جاؤں۔ پھر زندہ کیا جاؤں پھر شہید کیا جاؤں۔ یعنی یہی سلسلہ
جاری رہے اور درجات بلند ہوتے جائیں۔ موت کا لطف خاصان حق ہی جانتے ہیں۔

مدعیان کیا جانیں، ان کو دعویٰ کرنے دیجئے۔

بد عملی، کراہت موت کا | حضرت قتادہ فرماتے ہیں:۔ ان سوء العمل
موجب ہے | یکرہ الموت شدیداً۔ (عبد بن حمید ابن المنذر)

یہ بد عملی کی پھٹکار ہے کہ انسان موت کو سخت مکروہ جانتا ہے۔ اور یہی بد عملی ہو پڑ بھی
محیط تھی۔ الغرض یہ ایک امتحان تھا جس میں یہود، بلند بانگ دعوؤں کے باوجود
ناکام رہے۔ رہی موت کی متناہم حالات میں شرعاً منع ہے۔ اس باب میں احادیث
شریفہ بکثرت ہیں۔

بخاری شریف میں حضرت ابو ہریرہؓ سے مروی ہے کہ:۔

موت کی تمنا مکروہ ہے | حضرت سرورِ دو جہاں صلی اللہ علیہ وآلہ وسلم نے

فرمایا:۔ لا یتمنی احدکم الموت اما محسناً فلعلة ان یزدا خیراً واما

مسیئاً فله ان یتعذب۔ تم میں سے کوئی موت کی آرزو نہ کرے۔ چونکہ وہ اپنے

کہ شاید اس کی نیکی میں اور اضافہ ہو۔ اور جو بد ہے وہ اس لئے کہ شاید اس کو توبہ

نصیب ہو۔ ”مسلم شریف میں ہے:۔ لا یتمنی احدکم الموت ولا یدعیہ

قبل ان یأتیہ اذ امانات النقطع عملہ وانہ لا یزید المؤمن عمرہ

الآخیر۔ تم میں سے کوئی نہ تو موت کی تمنا کرے اور نہ وقت سے پہلے اس کے آنے کی

دعائے جب انسان مرتا ہے تو اس کے اعمال موقوف ہو جاتے ہیں اور واقعہ یہ ہے کہ
مومن کی عمر جیسی جیسی بڑھتی ہے اس کے خیر میں اضافہ ہی ہوتا رہتا ہے۔

حضرت جابرؓ سے یہ حدیث مروی ہے: - اِنَّ مِنَ السَّعَادَةِ اَنْ يَطُوْلَ
عَمْرُ الْعَبْدِ وَيَرْزُقَهُ اللّٰهُ عَزَّوَجَلَّ الْاَنَابَةَ - (امام احمد) نیک نجاتی کی علامت
ہے کہ بندے کی عمر دراز ہو اور خدائے عزوجل اس کو اپنی طرف رجوع رہنا نصیب
فرمائے۔

تمنائے موت کا بدل | حضرت انسؓ سے مروی ہے: - لَا يَتَمَنَّيَنَّ أَحَدُكُمْ

الموت من ضَرٍّ أصابَهُ فان كان لا بدَّ فاعلا فليقل اللهم احسبني
ما كانت الحياة خيرا لي وتوفني اذا كانت الوفاة خيرا لي - (بخاری - مسلم)
حضرت انورؒ نے فرمایا: کسی تکلیف کے پہنچنے سے تم میں کا کوئی شخص موت کی آرزو کبھی
نہ کرے اگر کچھ دعا کرنا چاہتا ہے تو یوں کہے: - اَللّٰهُمَّ زِدْهُ كَيْفَ يَحِبُّكَ
زندگی میرے لئے بہتر ہو اور جب میرے حق میں موت ہی بہتر ہو تو مجھے موت دیکھ۔

حیا کی تعلیم | حضرت ابن مسعودؓ فرماتے ہیں کہ ایک دن سید عالم صلی اللہ علیہ وآلہ وسلم نے

فرمایا: - اَسْتَحْيُوا مِنَ اللّٰهِ حَقَّ الْحَيَاءِ قَالُوا اَتَا نَسْتَحْيِي مِنَ اللّٰهِ يَا نَبِيَّ اللّٰهِ
الحمد لله قال ليس ذلك ولكن من استحيى من اللّٰهِ حَقَّ الْحَيَاءِ فَلْيَحْفَظْ الرُّسُلَ

وما وعیٰ ولیحفظ البطن وما حوی ولید کراہوت والبلیٰ ومن اراد
 الآخرة تزلز نرینة الدنيا فمن فعل ذلك فقد استجیٰ من اللہ حق ^{المجاہد}
 (امام احمد ترمذی) اللہ سے شرمناؤ جیسا شرمنا چاہئے۔ تو صحابہ نے عرض کیا اے
 اللہ کے پیارے نبی! الحمد للہ ہم سب اللہ سے شرماتے ہیں۔ ارشاد ہوا یہ مطلب
 نہیں بلکہ جو کوئی اللہ سے شرماتا ہے جیسا شرمنا ہے اس کو چاہئے کہ سہرا اس میں
 جو چیزیں ہیں ان کی حفاظت کرے۔ اسی طرح پیٹ اور اس میں جو کچھ ہے پیر
 نگاہ رکھے، موت اور اس کے بعد کی بوسیدگی کو یاد کرے۔ جو آخرت کو چاہتا ہے وہ
 دنیا کی خوب صورتی چھوڑ دیتا ہے۔ پس جس نے ایسا کیا وہ اللہ سے شرمایا جیسا کہ
 اس سے شرمنا چاہئے۔“

سبحان اللہ! کیا جامع ارشاد ہے۔ سہرا اور اس کے اندر کی چیزوں میں
 آنکھ، کان، ناک، زبان، اور دماغ سب کچھ آگیا۔ اسی طرح پیٹ کے ضمن میں
 دل، شرم گاہ اور معدہ داخل ہے کہ اس کو حلال روزی سے بھر رہا ہے یا کیا؟
 موت تمام لذتوں کا خاتمہ کرنے والی ہے۔ زینت دنیا میں بیوی بچے۔ مال،
 دولت، گھر بار۔ سب کچھ داخل ہے۔ ان کی آراستگی کا خیال دل سے نکال دیا
 گیا تو ساری دنیا ختم ہو گئی۔ اب آخرت کے خیال کے سوا اور کیا رہا؟ یہ ہے اللہ سے

شرمانا جیسا کہ اس سے شرمانے کا حق ہے۔ اور یہی حیا تو شعبہ ایمان بلکہ عین ایمان ہے اس کو چھوڑ کر دنیا کہ ہر جا رہی ہے؛ یا فاعتبروا یا اولی الابصار۔

62-8

قُلْ إِنَّ الْمَوْتَ الَّذِي تَفِرُّونَ مِنْهُ فَإِنَّهُ مُلْقِيكُمْ شَقًّا
تُرَدُّونَ إِلَى عَالِمِ الْغَيْبِ وَالشَّهَادَةِ فَيُنَبِّئُكُمْ بِمَا كُنتُمْ
تَعْمَلُونَ ۝ آپ کہہ دیجئے کہ موت جس سے تم بھاگتے ہو وہ ضرور تم سے ملنے

والی ہے۔ پھر تم پھرے جاؤ گے اُس چھپے اور کھلے جانے والے کے پاس پھر
جتلا دیگا تم کو جو تم کرتے تھے۔

موت یقینی ہے ”موت“ جس کی تعبیر قرآن کریم میں دوسری جگہ لفظ
”یقین“ سے فرمائی گئی ہے اس بنا پر کہ اقوام عالم میں سے کسی کو اس میں اختلاف
نہیں۔ یہاں تک کہ نبوت و رسالت، وحی، محشر و نشر، حساب و کتاب، ثواب و
عذاب، جنت و نار و غیرہ مسلمہ حقائق کے منکرین دنیا میں موجود ہیں حتیٰ کہ اللہ
جو اعرف المعارف اور اعلمی المبدیہیات اور ظاہر سے ظاہر تر کھلی ہوئی حقیقت ہے
اس کا یقین نہ رکھنے والے تک اس دنیا میں رہتے ہیں مگر کوئی فرد بشر موت کا
منکر نہیں۔ موت کے مسئلہ کو لوگوں نے اس طرح تسلیم کر لیا ہے کہ گویا موت کا دوسرا
نام ”یقین“ رکھ دیا تو ایسی مسلمہ یقینی و مقبولہ عالم حقیقت جس سے کسی کو کوئی منکر نہیں

اور جس سے کوئی فرد ہشہر تو کیا بلکہ جتنے ملک اور کسی قسم کی کوئی مخلوق مستثنیٰ نہیں ہے
 فرار یا گریز کیا مفید ہو سکتا ہے؟ اگر کوئی ایسا تصور بھی کرے کہ وہ موت سے بھاگ
 جائے گا تو اس کی احمقی میں کیا کلام ہو سکتا ہے؟ اسی لئے ارشاد ہو رہا ہے کہ اے
 یہود و بنی اسرائیل! تم موت سے گریز کرنا چاہتے ہو مگر یاد رکھو کہ اس کے پیچھے
 نجات نہیں مل سکتی وہ ضرور تم کو اس کے مقرر وقت پر آدیاے گی پھر تم ہر چھپے
 کھلے کچھ جاننے والے خدا کے حضور میں پیش کئے جاؤ گے۔ اور وہ تم کو ان تمام اعمال
 جو مدۃ العمر دنیا میں کرتے رہے قول ہو یا فعل تصور ہو یا خطرہ تم کو باخبر کر دیگا
 پھر اس کے مطابق جزا و سزا ہوگی۔

فرار من الطاعون | یہیں سے فرا من الطاعون کے مسئلہ پر بھی روشنی پڑتی ہے شیوع

طاعون کے زمانہ میں لوگ بیتیاں چھوڑ کر کھلے میدانوں میں چلے جاتے ہیں۔ یہ مسئلہ
 مختلف فیہ ہے۔ حافظہ رشادین خزیمہ نے اپنی منہ میں اس کا باب یوں باندھا
 ہے:۔ باب الفرار من الطاعون من الکبائر وان الله تعالى يعاقب
 من وقع منه ذلك ما لم يعف عنه۔ یعنی یہ باب اس بیان میں ہے کہ
 طاعون سے بھاگ جانا کبیرہ گناہوں میں شامل ہے اور اللہ تعالیٰ اس میں مبتلا
 ہونے والوں کو سزا دے گا جب تک کہ اس کو معاف نہ فرمائے اور اللہ لال ام المؤمنین

سیدتنا عائشہ صدیقہ کی اس حدیث سے کیا ہے جس میں حضور اکرم صلی اللہ علیہ وآلہ وسلم نے فرمایا: الفراد من الطاعون كالفرار من الزحف۔ (امام احمد طبرانی ابن عدی وغیرہم) طاعون سے بھاگ جانا جہاد سے بھاگ جانے کی مانند ہے۔ اس کی سند درجہ حسن تک پہنچتی ہے۔ علامہ تاج الدین سبکیؒ لکھتے ہیں کہ اکثر فقہانے اس کو حرام ٹھہرایا ہے اور بعض نے اس کو مکروہ قرار دیا۔ مثلاً امام مالکؒ۔

حضرت قاضی عیاضؒ کی تحقیق | حضرت قاضی عیاض مالکی نے ایک جماعت صحابہ کرام سے جن میں حضرت ابو موسیٰ اشعرؓ اور حضرت مغیرہ بن شعبہؓ بھی شامل ہیں زمانہ طاعون میں باہر جانے کا جواز نقل فرمایا ہے۔ تابعین میں سے اسود بن ہلالؓ اور مسروقؓ بھی جواز خروج کے قائل ہیں۔ حضرت عمرو بن العاصؓ حاکم مصر نے طاعون کے باب میں جو آخری خطبہ دیا اس میں یہ فرمایا: ان هذا رجز مثل السيل من تنكبها الخطأ ومثل النار من تنكبها الخطأها ومن أقام آخر (امام احمد طبرانی) یہ ایک عذاب ہے سیلاب کی طرح جو اس سے بڑ گیا وہ زمین میں آیا اور یہ آگ کی طرح ہے جو اس سے کنارے ہو گیا تو اس کی زد نہ آئے پانی اور جو ٹھہرا رہا اس کو جلا دیا۔ ان سے ایک روایت یوں ہے: ان هذا الطاعون رجز فقروا منه في الشباب وهذا الاودية۔ یہ طاعون ایک عذاب ہے

اس سے ہٹ کر پہاڑوں، ندی نالوں کے قریب ٹھہر جاؤ، حضرت عمر رضی اللہ تعالیٰ عنہ کو اس کی اطلاع ہوئی تو آپ نے اس تدبیر سے کسی ناراضی کا اظہار نہیں فرمایا۔
عقیدہ ایمان کا تحفظ | حضرت ابو موسیٰ اشعریؓ نے کوفہ میں اپنے رفقاء سے

ایک دن فرمایا:۔ لا علیکم ان تختفوا عتی فان هذا الطاعون قد وقع فی اہلی فمن شاء منکم ان یتنزہ فلیتنزہ واحذروا شنین ان یقول قائل خرج خارج فسلم وجلس جالس فاصیب لو کنت خرجت لسلت لکما سلم آل فلان او یقول قائل لو کنت جلست لاصبت لکما اصیب آل فلان (طہادی)۔ تم پر کوئی گلہ نہیں اگر تم میرے پاس سے چلے جاؤ کیوں کہ یہ طاعون میرے گھر میں گھس گیا ہے۔ تم میں سے جو باہر نکل جانا چاہے وہ نکل جائے۔ ہاں دو باتوں سے بچتے رہو۔ کوئی یہ کہتا ہو کہ نکلنے والا نکلا اور محفوظ رہا۔ اور بیٹھنے والا بیٹھا رہا سو مبتلائے مصیبت ہوا اگر میں بھی نکل جاتا تو اسی طرح بچ جاتا جیسے فلاں کا گھرانہ بچ گیا۔ یا یوں کہتا ہو کہ اگر میں بھی بیٹھا رہتا تو مبتلائے مصیبت ہو جاتا اسی طرح جیسا کہ فلاں کا گھرانہ مبتلائے مصیبت ہوا۔

طاعون عمواس | اس کے بعد حضرت ابو موسیٰ اشعریؓ نے فرمایا کہ زمانہ طاعون لوگوں کو کیا کرنا چاہئے وہ بتاتا ہوں۔ یہ کہہ کر اپنا واقعہ سنایا کہ میں ابو عبیدہؓ کے

ساتھ تھا۔ ملک شام میں طاعون پھوٹ پڑا (یہ طاعون عموماً اس کا واقعہ ہے) حضرت عمرؓ نے ان کے نام اپنا فرمان بھیجا:۔ اِذَا اَتَاكَ كِتَابِي هَذَا فَاَنْتَ اَعَزُّم عَلَيْكَ اَنْ اَتَاكَ مَصْبَحًا فَلَا تَمْسُ حَتَّى تَرْكَبَ وَاَنْ اَتَاكَ مُمْسِيًا لَا تَصْبِحَ حَتَّى تَرْكَبَ اِلَى فَقْدِ عَرَضْتُ لِي اِلَيْكَ حَاجَةٌ لَا غِنَاءُ عَنْكَ فِيهَا۔ میری یہ تحریر جب آپ کو پہنچے تو میں آپ کو تاکید کرتا ہوں کہ اگر صبح پہنچے تو آپ شام ہونے سے پیشتر سوار ہو جائیں اور اگر شام کو آئے تو صبح ہونے سے پہلے سوار ہو کر میری طرف روانہ ہو جائیں۔ مجھے ایک شدید حاجت درمیش ہے جو آپ کے بغیر تکمیل نہیں پاسکتی، ابو عبیدہؓ نے جب اس کو پڑھا تو فرمایا:۔ امیر المؤمنین ایک ایسے شخص کا بچاؤ چاہتے ہیں جو بچ نہیں سکتا۔ پھر آپ نے جواباً لکھ بھیجا کہ ”میں شکر اسلام میں ہوں۔ موت اور جہاد سے کیوں کر بھاگ سکتا ہوں اور مسلمانوں کو کیونکر چھوڑ سکتا ہوں۔ امیر المؤمنین کا مطلب میں سمجھ چکا۔ اپنی تاکید سے مجھے رہائی دیجئے۔“ یہ جواب آیا تو حضرت عمرؓ رو پڑے۔ لوگوں نے دریافت کیا۔ کیا ابو عبیدہؓ کی وفات ہو گئی۔ آپ نے فرمایا نہیں۔

تخلیہ مقام و تبدیلی آئے ہوا | حضرت عمر رضی اللہ تعالیٰ عنہ نے ان کو یہ بھی

لکھا تھا:۔ اِنَّ الْاَرْضَ دَنْ اَرْضٍ عَمِيقَةٍ وَاِنَّ الْجَبَابِيَةَ اَرْضٌ نَزْهَةٌ

فانخفض المسلمین الى الجابية۔ اردن کی سرزمین نشیبی ہے اور جابیہ کی زمین پاک صاف ہے۔ مسلمانوں کو جابیہ کی طرف منتقل کر دیجئے، ابو موسیٰ اشعریؓ فرماتے ہیں کہ ابو عبیدہؓ نے مجھ سے فرمائش کی کہ میں مسلمانوں کی منتقلی کا انتظام کروں مگر میں نے معذرت کی کہ یہ انتظام میرے لئے دشوار ہے۔ مجھ سے نہ ہو سکیگا یہ اس وجہ سے کہ ابو موسیٰ اشعریؓ کا گھر بھی طاعون سے متاثر تھا۔ اس پر فرمایا کہ اچھا تو آپ لوگوں کو تیار ہو جانے کے لئے فرمائے۔ اور خود سوار ہو کر جانا چاہا۔ اتنے میں ابو عبیدہؓ متبائے طاعون ہو گئے۔ پھر آپؐ کی وفات ہو گئی اور آپؐ کی وفات کے ساتھ ہی طاعون بھی دفع ہو گیا۔ (طحاوی) یہ واقعہ تاریخ ابن عساکر اور جامع ابن عیینہ میں بھی مذکور ہے۔

طاعون شہادت ہے | حضرت انسؓ فرماتے ہیں کہ یہ العالمین صلی اللہ علیہ وسلم نے فرمایا:۔ الطاعون شہادۃ کل مسلم (بخاری مسلم) طاعون ہر مسلمان کی شہادت ہے، حضرت عریاض بن ساریہؓ فرماتے ہیں کہ یہ المرسلین صلوات اللہ علیہ وسلم علیہم اجمعین نے فرمایا:۔ ینتضم الشہداء والمتوفون علی فرشہم الی ربنا عز وجل فی الذین یتوفون من الطاعون فیقول الشہداء اخواننا قتلوا کما قتلنا ویقول المتوفون اخواننا ماتوا علی فرشہم کما ماتنا

فيقول ربنا انظر الى جراحهم فان اشبهت جراحهم جراح المقتولين
 فانهم منهم ومعهم فاذا جراحهم قد اشبهت جراحهم (امام احمد، نائى)
 خدائے غزوہ جل کے حضور میں شہداء اور اپنے بچھونے پر وفات پانے والوں کا مقدمہ
 طاعون سے وفات پانے والوں کی نسبت پیش ہوگا۔ شہداء عرض کریں گے کہ
 طاعون زدہ ہمارے بھائی ہیں اسی طرح قتل ہوئے جیسے ہم قتل ہوئے۔ اور بستر پر
 مرنے والے کہیں گے کہ یہ ہمارے بھائی ہیں۔ ہم جیسے مرے یہ بھی وفات پائے ہیں۔
 اس پر پروردگار عالم کا ارشاد ہوگا کہ ان کے زخم دیکھ لئے جائیں اگر مقتولین کے
 زخموں سے ملتے ہوں تو ان کا شمار اور ان کا حشر ان ہی کے ساتھ ہوگا۔ جب انکو
 دیکھا جائے گا تو ان کے زخم بھی شہداء کے زخموں سے ملتے جلتے پائے جائینگے۔
 طاعون مسلمانوں کیلئے رحمت ہے | ام المؤمنین سیدتنا عائشہ صدیقہ فرماتی ہیں کہ
 میں نے طاعون کے باب میں رسول اکرم صلی اللہ علیہ وآلہ وسلم سے دریافت کیا۔
 آپ نے ارشاد فرمایا: انہ عذاب یبعثہ اللہ علی من یشاء وان اللہ
 جعلہ رحمة للمؤمنین لیس من احد یقع الطاعون فیہ لکن فی بلدہ
 صابرا محتسبا یعلم انہ لا یصیبہ الا ما کتب اللہ لہ الا کان لہ
 مثل اجر شہید۔ (بخاری شریف) وہ اللہ کا عذاب ہے جس پر چاہے بھیجتا ہے

اور اللہ نے اس کو مومنین کے حق میں رحمت بنا دیا ہے اب جو کوئی طاعون میں گھر جائے اور وہ اپنے شہر میں صبر کر کے اور اللہ پر اس کا اجر رکھ کر ٹھہرا رہے یہ جان کر کہ اللہ نے جو کچھ اس کے لئے لکھ دیا ہے وہی ہو کر رہیگا تو اس کو بھی شہید کی طرح اجر ملیگا۔

حضرت جابر فرماتے ہیں کہ حضرت نبی اکرم صلی اللہ علیہ وآلہ وسلم نے فرمایا۔
الْفَارَّ مِنَ الطَّاعُونِ كَالْفَارِّ مِنَ الزَّحْفِ وَالصَّابِرُ فِيهِ لَهُ أَجْرُ شَهِيدٍ۔

(امام احمد) طاعون سے بھاگ جانے والا جہاد سے بھاگنے والے کی طرح ہے اور اس میں صبر کر کے ٹھہرا رہنے والا شہید کے برابر اجر پاتا ہے۔ جس سے ظاہر ہے کہ طاعون سے وفات پانا ضروری نہیں بلکہ صرف صبر کر کے ٹھہرا رہنا ہی موجب اجر ہے۔
نیت فرار نہ ہو | حضرت اسامہ بن زیدؓ فرماتے ہیں کہ رسول اُمّی رومی فدا ہونے

فرمایا:۔ الطَّاعُونُ رَجُزُ اسْرِئِلَ عَلٰی طَائِفَةٍ مِّنْ بَنِي اسْرِئِلَ اَوْ عَلٰی مَنْ كَانَ قَبْلَهُمْ فَاِذَا سَمِعْتُمْ بِهِ بَارِضٌ فَلَا تَقْدُمُوْا عَلَیْهِ وَاِذَا وَقَعَ بَارِضٌ وَاَنْتُمْ بِهَا فَلَاحْتَرِجُوا فَرَارًا مِّنْهُ (بخاری مسلم) طاعون ایک عذاب ہے جو بنی اسرائیل کی ایک جماعت یا تم سے بیشتر کے لوگوں پر بھیجا گیا تھا۔ جب تم سنو کہ وہ کسی سرزمین میں واقع ہوا ہے تو تم وہاں نہ آؤ۔ اور جب وہ وہیں آن پہنچے جہاں تم ہو تو وہاں سے بھاگ جانے کی نیت سے نہ نکلو۔

غرض فقیر | فقیر غرض کرتا ہے کہ طاعون کے موقع پر مسلمان کو اپنا عقیدہ بہت زیادہ مضبوط رکھنا چاہئے۔ یہ یقین جانے کہ اللہ سبحانہ کا حکم ٹل نہیں سکتا اور کوئی موت سے بھاگ کر بچ سکتا ہے۔ واقعہ بھی یہی ہے لہذا اس عقیدے کو کسی حال میں نہ چھوڑے۔ ہر حالت میں اس پر قائم رہے اگر یہ عقیدہ پیش نظر نہ ہوگا اور کوئی یوں سمجھے گا کہ فلاں شخص یہاں سے جا کر بچ گیا اور اگر میں بھی جاتا ہوں تو ایسا قیام بھی مفید نہیں۔ یا یہ کہ فلاں شخص طاعون زدہ مقام میں رہنے سے مبتلا ہوا اور اگر میں بھی وہاں رہتا تو مبتلا ہو جاتا یہ فاسد عقیدہ ہے۔ اعاذنا اللہ من ذلک۔ ہاں صورت حال یہ ہو کہ ہوا خراب ہو گئی ہے مکانوں میں چوہے مر گئے ہیں، بدبو پھیل گئی ہے تو صحیح عقیدہ پر قائم رہتے ہوئے تبدیل آب و ہوا کی غرض سے اگر وہ منتقل ہو تو اس کو ایک علاج ظاہری سمجھا جائے گا۔ جس طرح حضرت سیدنا عمرؓ نے حضرت ابو عبیدہؓ کو (مرض طاعون کی شدت کو ملاحظہ فرما کر) ایک مکتوب گرامی روانہ فرمایا تھا کہ ”جابیہ کی زمین پاک صاف ہے مسلمانوں کو جابیہ کی طرف منتقل کر دو“

فقہ حنفی کا مسئلہ | فقہ حنفی کی معتبر کتاب در مختار میں ہے :- اذ اخرج

من بلدة بها الطاعون فان علم ان كل شئ بقدر الله تعالى فلا بأس بان يخرج ويدخل۔ وان كان عنده انه لو خرج يجاد لو دخل ابتلى به كره له

ذٰلِكَ فَلَا يَدْخُلُ وَلَا يَخْرُجُ صَيَانُهُ لِعِتْقَادِهِ وَعَلَيْهِ حَمْلُ النُّهْيِ فِي الْحَدِيثِ
 الشَّرِيفِ۔ کسی شہر میں طاعون آجائے اور یہ وہاں سے نکل گیا تو دیکھنا یہ ہے کہ اگر
 نکلنے والا یہ جانتا ہے کہ ہر چیز تقدیر الہی پر ہے تو ایسے شخص کے نکلنے یا داخل ہونے میں
 مضائقہ نہیں ہے اور اگر اس کا یہ خیال ہو کہ نکل گیا تو بچا اور اگر داخل ہوا تو مبتلا
 طاعون ہوا تو اس کے لئے دخول و خروج ناجائز ہے لہذا ایسا شخص نہ طاعون زدہ
 مقام میں داخل ہوا و نہ وہاں سے نکلے تاکہ اس کا اعتقاد محفوظ رہے۔ حدیث
 شریف میں جو ممانعت وارد ہوئی ہے اسی پر محمول ہے۔ واللہ اعلم بالصواب۔
 اشیاء والنظائر میں بھی یہی مسئلہ کسی قدر تفصیل سے لکھا ہے۔

طاعون امتحان ہے | حضرت عبداللہ بن مسعودؓ نے فرمایا: الطاعون

فِتْنَةٌ عَلَى الْمَقِيمِ وَالْفَارِّ أَمَّا الْفَارِّ فَيَقُولُ فَرَرْتُ مِنْهُ وَامَّا الْمَقِيمُ فَيَقُولُ
 اُقِمْتُ فِتْنَةً وَامَّا فَرَّ مِنْ لَمَ يَاتِ اجْلُهُ وَاقَامَ مِنْ حَضَرِ اجْلُهُ (طحاوی) طاعون
 امتحان و آزمائش ہے ٹھہر رہنے والے کے لئے بھی اور بھاگ جانے والے کے لئے بھی۔ بھاگنے
 والے کے حق میں اس طرح کہ وہ کہتا ہے چونکہ میں بھاگ نکلا تھا اسلئے بچ گیا۔ اور
 مقیم کے لئے اس طرح کہ وہ کہتا ہے چونکہ میں ٹھہرا رہا اسلئے مر رہا ہوں۔ اور واقعہ یہ
 ہے کہ جس کی موت نہیں آئی تھی وہ بھاگ نکلا تھا اور جس کی موت آچکی تھی وہ ٹھہرا رہا تھا۔

خلاصہ کلام | خلاصہ یہ ہے کہ مسلمان کا عقیدہ مترنزل نہ ہونا چاہیے عقیدہ یہ ہو کہ ہر چیز تقدیر الہی پر ہے جو صورت بھی درپیش ہوگی وہ اللہ کے حکم سے ہوگی۔ اور امر الہی جاری ہو کر رہیگا۔ جس کا اعتقاد یہ ہو اس کے لئے طاعون زدہ مقام سے چلا جانا یا وہاں آبادیوں جائز ہیں۔ اور جس کا عقیدہ ایسا نہ ہو تو وہ طاعون زدہ مقام سے نہ جائے اور نہ وہ باہر سے طاعون زدہ جگہ آئے۔ اکثر دیکھا گیا ہے کہ جو لوگ بھاگ گئے وہ غفلت کا شکار ہوئے۔ اور زمانہ فرار میں لہو و لعب گانے بجائے میں مشغول ہو گئے اور ایسے ایسے کام کئے جو زمانہ قیام میں نہیں کرتے تھے۔ برخلاف اس کے جو اپنی جگہ ٹھہرے رہے ان کا یہ زمانہ طاعت و عبادت اور یاد الہی میں گزرا۔ توبہ و استغفار خیر خیرات میں لگے رہے۔ یہ حال فرار ہو یا قرار اس کو کسی موت یا حیات سے کچھ بھی تعلق نہیں! انسان کا مزاج جیسا کہ کچھ اللہ سبحانہ کے حکم پر موقوف ہے قل لن یصیبنا الا ما کتب اللہ لنا هو مولنا علیہ توکلنا اے نبی کریم! آپ فرما دیجئے کہ ہم کو کوئی چیز چھو نہیں سکتی مگر وہی جو اللہ سبحانہ نے ہمارے لئے لکھ دیا ہے۔ وہی ہمارا مالک ہے اور ہمارا بھروسہ اسی کی ذات پر ہے۔“

بِسْمِ اللّٰهِ الرَّحْمٰنِ الرَّحِیْمِ

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۝ ۱۷

ایمان والو واجب اذال کہی جائے نماز کے لئے جمعہ کے دن، تو تیزی سے چلے جاؤ
 اللہ کی یاد کی طرف اور خرید و فروخت چھوڑ دو۔ یہی بہتر ہے تمہارے لئے اگر تم علم
 رکھتے ہو۔

جمعہ کی فضیلت | حضرت ابولبابہ انصاریؓ فرماتے ہیں کہ حضرت ید المہین
 صلوات اللہ وسلامہ علیہ وعلیہم اجمعین نے ارشاد فرمایا:۔ یوم الجمعة
 سید الايام واعظمها عند الله واعظم عند الله من يوم الفطر
 و یوم الاضحیٰ وفیہ خمس خصال خلق الله فیہ آدم واهبط فیہ علی
 الارض وفیہ توفی الله آدم وفیہ ساعة لا یسأل العبد فیہا شیاً
 الا اعطاه الله ما لم یسأل حراماً وفیہ تقوم الساعة ما من ملک
 ولا ارض ولا سماء ولا ریح ولا جبال ولا بحر الا وهن یشفقن من
 یوم الجمعة ان تقوم فیہ الساعة۔ (ابن ابی شیبہ، امام احمد، ابن ماجہ، ابوداؤد،
 ابن مردویہ) جمعہ کا دن، تمام دنوں کا سردار ہے اور اس کی عظمت اشریحانہ کے
 نزدیک سب دنوں سے زیادہ ہے۔ یہ دن عند اللہ عید الفطر اور عید الاضحیٰ کے بھی
 زیادہ با عظمت ہے (ام المؤمنین) ید تناعاشہ صدیقہؓ فرماتی ہیں کہ جمعہ کی فضیلت
 یوم الحج کے برابر ہے (ابن ابی شیبہ) اس میں پانچ صفات ایسی ہیں جو دوسرے

دنوں میں نہیں۔ اللہ سبحانہ نے حضرت آدم کو اسی دن پیدا کیا۔ اسی دن آپ زمین پر اتارے گئے۔ آپ کی وفات شریف بھی اسی دن واقع ہوئی۔ اس میں ایک ساعت ایسی آتی ہے کہ اس میں اللہ سبحانہ سے بندہ جو مانگتا ہے اس کی منہ مانگی مراد مل جاتی ہے۔ یہ اور بات ہے کہ کسی حرام چیز کی درخواست کی جائے۔ (وہ بات نہیں سنی جائیگی) قیامت بھی اسی دن قائم ہوگی۔ کوئی فرشتہ ہو یا زمین و آسمان، یا ہوا، پہاڑ، سمندر، سب کے سب اس دن سے ڈرتے رہتے ہیں کہ قیامت کہیں آج ہی قائم نہ ہو۔ اس مضمون کی احادیث شریفہ۔ کتب صحاح وغیرہ میں بکثرت ہیں۔ جن سے مضمون صدر کی تائید ہوتی ہے۔ نماز جمعہ کن لوگوں پر واجب ہے اور اس کی صحت کے شروط کیا ہیں وہ کتب فقہ میں مفصل درج ہیں ان کو دیکھ لیا جائے۔

جمعہ کی خصوصیات | جمعہ کی خصوصیات حسب ذیل ہیں:۔

اس دن دوزخ سلگائی نہیں جاتی۔ شب جمعہ یا روز جمعہ میں وفات پانے والا مسلمان درجہ شہادت پاتا ہے۔ جو اس دن یا رات دفن ہو وہ عذاب قبر، ضلّہ قبر (قبر کے فشار) اور سوال منکر و نکیر سے محفوظ رہتا ہے۔ کافر تک اس دن عذاب قبر سے محفوظ رہتے ہیں۔ البتہ جمعہ گزر جانے کے بعد پھر عذاب میں

رہتے ہیں۔ لیکن مومن فاسق جمعہ آتے ہی قیامت تک عذاب قبر سے چھوٹ جاتا ہے۔ ائمہ مابعد کے لئے مستحب ہے کہ عشاء میں عموماً سورہ جمعہ پڑھا کریں۔ اسی طرح فجر میں سورہ النور سجدہ پہلی رکعت میں اور سورہ دہر دوسری میں پڑھتے رہیں۔ عشاء اور فجر کی جماعت کی اس دن خصوصیت سے پابندی کریں۔ احیائے میل کریں بلکہ شبِ پنجشنبہ میں بھی رات کی عبادت کریں۔ صبح اصلاح بنوائیں۔ غل کریں۔ اچھے کپڑے پہنیں۔ خوشبو لگائیں۔ سویرے جامع مسجد جائیں۔ مسجد میں بخور جلا۔ تلاوت و ذکر میں مشغول رہیں۔ سورہ کہف اور سورہ ہود پڑھیں۔ اور درود شریف بکثرت پڑھیں۔ ساعت اولی میں نہ ہو سکے تو ساعت ثانیہ، ثالثہ وغیرہ میں حاضر مسجد ہونے کی سعی کریں۔ اذاں ہو جانے کے بعد خرید و فروخت چھوڑ دیں۔ امام خطبہ دے تو خاموشی کے ساتھ بیٹیں۔ نماز ختم ہو جائے تو پھر اختیار ہے۔ وعظ وغیرہ ہوتا ہے تو اس میں شریک رہیں یا برخاست کر کے کاروبار میں مشغول ہو جائیں۔ بیمار پرسی کریں۔ والدین، اہل قرابت، احباب سے ملاقات کریں۔ علماء و مشائخ سے ملیں۔ دین کی باتیں سیکھیں، اہل قبور کی زیارت کو جائیں۔ خیر خیرات میں حصہ لیں۔ کہ آج کی خیرات کا ثواب زیادہ ہے۔ روزہ رکھتے ہوں تو پنجشنبہ اور جمعہ کو روزہ رکھیں۔ صرف جمعہ کا روزہ رکھنے کی عادت نہ کریں کہ جمعہ بھی یومِ عید ہے۔ جمعہ کی سب سے

بڑی فضیلت اور خصوصیت یہ ہے کہ جنتیوں کو اس دن دیدار الہی ہوتا رہے گا جو جنت کی سب سے بڑی اور بہترین نعمت ہے۔ اللہ سبحانہ ہم کو اور تمام برادرانِ دین کو نصیب فرمائے۔ آمین ثم آمین بجاہ سید المرسلین صلوات اللہ علیہ وعلیہم اجمعین۔

اہلِ ولع، فضولیات اور معاصی سے بچنا ضروری ہے، خصوصیت کے ساتھ اس کا لحاظ رکھیں۔ نمازیوں کی گردنوں پر سے پھلانگ کر آگے بڑھنے کی کوشش نہ کریں، شور نہ مچائیں۔ کسی کو ایذا نہ دیں۔ چھوٹے بچوں کو ساتھ نہ لائیں۔ وغیرہ۔

ساعت قبولیت | جمعہ میں ایک ساعت قبولیت کی ہے یہ ایک لطیف ساعت ہے اس میں جو دعا کی جائے مستجاب ہوتی ہے جیسا کہ اوپر بیان ہوا۔ یہ ساعت کونسی ہے؟ اس باب میں (۳۵) اقوال ہیں جن میں مشہور درج ہیں۔ جو حدیث شریف میں ہیں۔

(۱) حضرت کثیر بن عبد اللہ مزیٰ اپنے والد سے اور وہ اپنے والد ماجد سے روایت کرتے ہیں کہ انھوں نے حضرت رسول اکرم صلی اللہ علیہ وآلہ وسلم سے سنا آپ فرماتے تھے:۔ فی الجمعة ساعة من النهار لا يسأل العبد فيها شيئا الا اعطى مسئوله قيل اتي ساعة هي قال هي ان تقام الصلاة الى الانصراف فيها۔ (ابن ابی شیبہ) جمعہ میں ایک ساعت ایسی ہے کہ بندہ اس میں جو کچھ مانگتا ہے اس کی منہ مانگی مراد دی جاتی ہے۔ عرض کیا گیا کہ وہ کونسی ساعت ہے؟ ارشاد فرمایا

نماز قائم ہونے سے لے کر اس سے فارغ ہونے تک، اس کی تائید اور رد آیات بھی
 ہوتی ہے جو حضرت ام المومنین عائشہ صدیقہ، حضرت ابن عباس، ابو ہریرہ، ابو امامہ
 رضی اللہ تعالیٰ عنہم سے معمولی اختلاف کے ساتھ مروی ہیں۔ کسی یہ ساعت
 اذان کے بعد سے شروع ہونا بتلایا گیا ہے۔ کسی میں امام نمبر پڑھنے کے بعد سے اور
 کسی میں نماز شروع ہونے کے ساتھ۔ بہر حال اذان سے لے کر نماز ختم ہونے تک
 اگر کوئی مسجد میں مشغول عبادت رہے تو ان روایات کی رو سے ساعت اجابت کو
 پالیتا یقینی ہے۔

(۲) حضرت طاؤس فرماتے ہیں: ان الساعة التي توجي في الجمعة
 بعد العصر۔ (ابن ابی شیبہ) وہ ساعت جس میں دعا مستجاب ہونے کی امید کجا سکتی ہے
 وہ عصر کے بعد ہے۔ یعنی غروب آفتاب تک۔ حضرت مجاہد سے بھی یہی مروی ہے۔
 اس ساعت کی اہمیت اس بنا پر ہے کہ یہ وقت کاروبار میں مشغول رہنے کا ہے۔
 جس کے باعث اکثر غفلت ہو جاتی ہے۔ اگر کوئی بندہ خدا مشغولیت کار کے باوجود
 اس مبارک ساعت کے دھیان میں رہے تو انشاء اللہ یہ ساعت بھی اس کو مل سکتی
 ہے۔ اب برادران اسلام کا کام ہے کہ اللہ سبحانہ کے فضل کو ان ہر دو اوقات میں
 پابندی اور جستجو کے ساتھ بطور خاص تلاش کرتے رہیں تو حکم جوینہ پابند

ساعت اجابت اس کو مل ہی جائے گی انشاء اللہ تعالیٰ۔

ساعت قبولیت | بلال بن رباحؓ فرماتے ہیں کہ حضرت سید عالم صلی اللہ علیہ و
کی وعا | آ کہ و لم نے فرمایا:۔ ان فی الجمعة لساعة لا یوافیها

رجل مسلم یسأل اللہ فیہا خیرا الا اعطاه فقال رجل یا رسول اللہ
ما ذا اسأله قال سل اللہ العافیة فی الدنیا والآخرۃ۔ (ابن ابی شیبہ)

جمعہ میں ایک ساعت ہے جس میں کوئی مسلمان اللہ سبحانہ سے طالب خیر ہو تو اس کی
مراد مل کر رہے گی۔ اس پر ایک صاحب نے عرض کیا یا رسول اللہ! میں اللہ سے
اس وقت کیا درخواست کروں؟ تو ارشاد مبارک ہوا کہ اللہ سبحانہ سے درخواست

کرو کہ دنیا و آخرت میں عافیت نصیب فرمائے۔ ”بحان اللہ! اللہ مرحومہ پر

کیا کیا عنایات ہیں کہ خود کو وہ انجی اور ناد واقف بتلا کر دریافت کرتی ہے کہ

ہم کو ماٹن تک نہیں آتا آخر کیا مانگیں تو تلقین فرمائی جا رہی ہے کہ عافیت کی درخواست

کرو کہ وہ دنیا اور آخرت دونوں میں نصیب ہو۔ اس سے بڑھ کر اور کیا چاہئے؟ فذہ

آباؤنا و اثمنا و انفسنا اللہم! اتنا سألک العافیة فی الدنیا والآخرۃ۔

اے اللہ! ہم آپ سے عافیت کے طالب ہیں دنیا میں بھی اور آخرت میں بھی۔

جمعہ کی وجہ تسمیہ | کہتے ہیں کہ عرب قدیم اس دن کو ”عروبہ“ کہتے تھے۔ احادیث

شریفہ میں بھی اس کا ذکر ہے جس کے معنی ظہور اور حجت کے ہیں۔ کعب بن لؤی نے جو حضور انور صلی اللہ علیہ وآلہ وسلم کے اجداد میں ہیں اس کا نام ”جمعہ“ رکھا اس بنا پر کہ اس دن تمام قریش نے آپ کی سیادت پر اتفاق کیا تھا اور سب آپ کے جھنڈے تلے جمع ہوئے تھے۔ اللہ سبحانہ کو بھی یہی نام پسند آیا چنانچہ قرآن کریم میں اس دن کا نام یہی قرار دیا گیا۔ اور اقطار عالم میں جہاں کہیں مسلمان رہتے تھے وہیں اپنے شہروں اور رستوں میں ایک جگہ جمع ہو کر عبادت کرنے کا حکم فرمایا۔ جس سے شان اسلام ظاہر ہوتی ہے۔ اور یہ خداوند تعالیٰ شانہ کو بہت پسند ہے اور جمعہ ترک کرنے کی مذمت وارد ہوئی ہے۔

ترک جمعہ کی مذمت | حضرت جابر فرماتے ہیں:۔۔ ان رسول اللہ صلی

علیہ وسلم خطب فقال ان الله افترض عليكم جمعة في مقامى هذا في يومى هذا في شهرى هذا في عامى هذا الى يوم القيامة فمن تركها استخفافاً بها او جحوداً لها فلا جمع الله له مثله ولا بارك له في امره الا ولا صلاة له ولا زكاة له ولا حج له ولا صوم له ولا بركة له حتى يتوب فمن تاب تاب الله عليه۔ (ابن ماجہ) حضرت رسول اللہ صلی اللہ علیہ وآلہ وسلم نے ایک خطبہ دیا تو اس میں فرمایا:۔

یقین جانو! اللہ سبحانہ تعالیٰ نے جمعہ تم پر
 فرض کیا ہے۔ میرے کھڑے ہونے کی اس جگہ، اس
 دن، اس مہینے، اس سال سے لے کر روز قیامت تک۔
 لہذا جو کوئی شخص اس کو خیف جان کر یا اس کا انکار کر کے
 اس کو چھوڑ بیٹھے تو خدا اس کی پریشانی کو کبھی خاطر جمعی
 سے نہ بدلے، نہ اس کے کسی کام میں برکت دے۔
 آگاہ رہو اس کی کوئی نماز قبول نہیں، نہ اس کی زکاة
 نہ اس کا حج، نہ اس کا روزہ، نہ اس کو برکت نصیب ہوگی
 تا آنکہ وہ تائب ہو۔ ہاں تو یہ کر لے تو اس کی توبہ کو
 اللہ سبحانہ قبول فرمائے گا۔“

حضرت ابن عمرؓ اور حضرت ابن عباسؓ فرماتے ہیں لکڑی کے منبر پر قیام کر کے آپؐ نے بھی
 فرمایا:۔ لَیْسَتْھِیْنَ اَقْوَامٌ مِّنْ سُرْلِ الْجُمُعَةِ وَالْجُمُعَاتِ اَوْ لَیْطَمَسَنَّ اللّٰهُ
 عَلٰی قُلُوْبِهِمْ وَلَیْکَتَبَنَّ مِنَ الْغَافِلِیْنَ۔ (ابن ابی شیبہ) لوگ جمعہ اور جمعاتوں کو چھوڑ
 سے باز آجائیں ورنہ اللہ سبحانہ ان کے دلوں کی روشنی کو مٹا دے گا اور ان کا نام غافل
 کی فہرست میں لکھ دے گا۔“

حضرت ابو جعفر صریٰ فرماتے ہیں کہ حضور انور علیہ صلوات الجلیل الاکبر نے فرمایا: من ترک الجمعة ثلاثاً من غیر عذر فهو منافق۔ (امام احمد) ابن حبان جس نے متواتر تین جمعے بلا عذر چھوڑ دیئے وہ منافق ہے۔ اللہ اکبر۔ کیسی سخت وعید ہے۔ اللہ سبحانہ ہم کو اور تمام مسلمانوں کو محفوظ رکھے۔ آمین۔ بعض شبہات کا ازالہ حضرت سیون بن ابی شریب کا بیان ہے کہ حجاج

بن یوسف کی حکومت تھی۔ جمعہ آیا اور میں نے جمعہ میں حاضری دینے کی تیاری کر لی۔ پھر خیال کیا کہ میں کہاں جا رہا ہوں۔ کیا اس ظالم کے پیچھے نماز پڑھنے کیلئے؟ اب میں مرد دریا۔ کبھی کہتا کہ جاؤں گا اور کبھی کہتا کہ کیا جانا؟ بالآخر جانے کا فیصلہ ہی کر لیا۔ ساتھ ہی ہاتھ غیبی نے ندا کی۔ اس کی آواز گھر کے ایک گوشہ سے یوں آ رہی تھی یا ایہا الذین آمنوا اذ انودی للصلاة من یوم الجمعة فاسعوا الی ذکر اللہ (ابن ابی شیبہ ابن المنذر) اے ایمان والو! جب جمعہ کے دن نماز کے لئے اذان کہہ دی جائے تو اللہ کی یاد میں چل نکلو۔

برادران اسلام! عبرت کا مقام ہے۔ کبھی اسی نوع کے شکوک و اوہام دل میں پیدا ہوتے ہیں کہ فلاں امام یا فلاں خطیب ایسا ہے ویسا ہے اس کے ساتھ کیا نماز پڑھیں؟ دراصل یہ وساوس و خطرات ہیں۔ حضور اکرم صلی اللہ علیہ

وآلہ وسلم کا حکم شریف ہے: صلوا خلف کل بر و فاجر۔ ہر نیک و بد کے پیچھے نماز پڑھ لیا کرو۔ (جماعت نہ چھوڑو) جماعت سے الگ رہو گے تو شیطان کے دام میں پھنس جاؤ گے۔ مبادا کہ شیطان کا شکار ہو جاؤ۔ اہل النہۃ والجماعۃ کہتے ہی ہیں ان کو جو سنت نبوی پر چلتے اور جماعت مسلمین کا ساتھ دیتے ہیں۔ جماعت مسلمین کا ساتھ دینا بھی سنت نبوی ہی کی تعمیل میں ہے۔ اس کو چھوڑو گے تو کہیں کے نہ رہو گے۔
الحذر شو الحذر۔

نماز جمعہ کی ابتدا | ارباب سیر نے لکھا ہے اور احادیث شریفہ میں بھی آیا ہے کہ مسلمان جب تک مکہ مکرمہ میں تھے کبھی جمعہ ادا کرنے کی نوبت نہ آئی۔ جب ہجرت کر کے لوگ مدینہ آئے تو انصار نے کہا کہ یہود و نصاریٰ سنیچر اور اتوار کو ہر ہفتہ عبادت کے لئے جمع ہوتے ہیں۔ ہم بھی جمع ہوں اور عبادت اجتماعی طور پر کریں۔ چنانچہ سب مسلمان حضرت اسعد بن زرارہ رضی اللہ تعالیٰ عنہ کے گھر پر جمع ہوئے اور اس وقت تک حضرت سید العالمین صلی اللہ علیہ وآلہ وسلم کا فرمان مبارک حضرت مصعب بن عمیر رضی اللہ تعالیٰ عنہ کے نام صادر ہو چکا تھا۔ جو ہجرت کر کے مدینہ پہنچ چکے تھے۔ چنانچہ حضرت ابن عباسؓ فرماتے ہیں: —
اذن النبی صلی اللہ علیہ وسلم الجمعة قبل ان یہاجر ولم یستطع ان یحج

ہمکے فکتب الی مصعب بن عمیر اما بعد فانظر الیوم الذی تجھر فیہ
 الیہود بالزبور فاجمعوا نساءکم وابناءکم فاذا مال النہار عن
 شطرہ عند الزوال من یوم الجمعة فتقربوا الی اللہ برکعتین قال
 فہو اول من جمع۔ (داقطنی) حضرت نبی اکرم صلی اللہ علیہ وآلہ وسلم نے ہجرت
 فرمانے سے پیشتر ہی جمعہ قائم کرنے کی اجازت صادر فرمادی تھی اور خود آپ مکہ
 مکرمہ میں اس کو قائم نہ فرما سکے۔ چنانچہ آپ نے مصعب بن عمیرؓ کے نام (جو مدینہ کو
 ہجرت کر چکے تھے) فرمان مبارک بھیج دیا جس میں حمد و صلاۃ کے بعد لکھا ہوا تھا کہ
 اس دن (شنبہ) کا انتظار کرو جس میں یہود زبور (تورات شریف) جہر پڑھتے ہیں
 (اس سے ایک دن پیشتر۔ جمعہ) اپنی عورتوں اور بچوں کو جمع کرو۔ جب جمعہ کے دن
 آفتاب زوال کے وقت نصف النہار پر آکر ڈھل جائے تو دو رکعت نماز کے ذریعہ
 تقرب الی اللہ حاصل کیا کرو۔ چنانچہ تمام مسلمانوں میں مصعب بن عمیرؓ ہی وہ شخص ہیں
 جنہوں نے سب سے پہلے جمعہ ادا کیا۔

حضور کا پہلا جمعہ | پھر وہ مبارک موقع آیا کہ خود حضرت سید الکائنات علیہ افضل
 الصلوات والتسلیمات رونق بخش مدینہ منورہ ہوئے۔ حضرت زبیر بن العوامؓ جو مسلمانوں
 تجارت پیشہ قافلہ کو شام سے لارہے تھے راستہ میں آپ کے ساتھ ہو گئے اور حضور اکرمؐ

قتیلہ بنی سالم والوں کے ساتھ جمعہ ادا فرمایا۔ یہ وہی مبارک مقام ہے جہاں بطین
 وادی میں اب مسجد بنی ہوئی ہے۔ یہ پہلا جمعہ تھا جس کو حضرت رسول اللہ صلی اللہ
 علیہ وآلہ وسلم نے ادا فرمایا۔ اس وقت تک نہ سورہ جمعہ نازل ہوا تھا اور نہ نمازوں
 کے لئے اذان کہی جاتی تھی۔ وقت دیکھ کر لوگ جمع ہو جاتے تھے۔

حضور اکرم کا پہلا خطبہ | حضور اکرم صلی اللہ علیہ وآلہ وسلم نے اس جمعہ میں جو خطبہ

ارشاد فرمایا وہ حسب ذیل تھا: —

الحمد لله احمده واستعينه	ساری حمد و تائیس اللہ کے لئے ہے۔ میں اس کی حمد
استغفره واستهديه واومن به	اور اسی سے ملوث بخشش اور پراست چاہتا ہوں
ولا اكفره واعادي من يكفره	اسی پر میرا ایمان ہے اور اس کے منکر سے دشمنی رکھتا
واشهد ان لا اله الا الله وحده	ہوں میری شہادت یہ ہے کہ اللہ کے سوا عباد کا
لا شريك له وان محمد عبده	کوئی متقی نہیں وہ کہتا ہے اس کا کوئی شریک نہیں
ورسوله ارسله بالهدى والنور	محمد اس کا بندہ اور رسول ہے جس کی اللہ نے ہدایت
واملو عظة على فطرة من الرسل	نور اور نصیحت کے ساتھ ایسے زمانہ میں بھیجا
وقلة من العلم وضلالة من النبيا	جنگہ دلوں سے رسول دنیا پر نہ آئے تھے علم
والنقص من الزمان ودنوه من الساع	گھٹ گیا اور گرا ہی بڑھ گئی تھی۔ اسے آخری زمانے

وقرب من الاجل من يطع الله ^{سبح} له
 فقد رشد ومن يعصها فقد غوى
 وفرط وضل ضللاً لا يعيداً واصلكم
 بتقوى الله فاتته خیرها وصالیہ
 المسلم المسلم ان یحذره علی الآخرة
 وان يأمره بتقوى الله فاحذروا
 ما حذرکم الله من نفسه ولا
 افضل من ذلك نصیحة ولا افضل
 من ذلك ذکر وان تقوى الله ملین
 علی علی وجل ومخافة من ربہ عون
 صدق علی ما تبغون من امر الآخرة
 ومن یصلح الذی بینہ وبین الله
 من امره فی السر والعلا نية لا ینوی
 بذلک الا وجه الله ین له ذکر
 فی عاجل امره وذخر فی ما بعد الموت

قیامت کے قریب اور موت کی نزدیکی کے وقت
 بھیجا آج کی نے خدا و رسول کی اطاعت کی نے
 ہدایت پائی۔ اور جس نے ان کا حکم نہ مانا وہ
 بھٹک گیا اور درجہ سے گر گیا اور سخت گمراہی میں
 پھنس گیا۔ مسلمانو! میں تم کو تقوی اللہ کی وصیت
 کرتا ہوں بہترین وصیت جو ایک مسلمان دوسرے
 مسلمان کو کر سکتا ہے یہ ہے کہ اُسے آخرت کیلئے
 آمادہ کرے اور اللہ سے ڈرنے کیلئے کہے لوگو!
 جن باتوں سے اللہ نے تمہیں پرہیز کرنے کو فرمایا
 ہے ان سے بچتے رہو اس سے بڑھ کر نہ کوئی نصیحت
 ہے اور نہ ذکر یاد رکھو کہ امور آخرت کے بارے میں
 جو خدا سے ذکر کرنا کام کرنا ہے تقوی اس کا بہترین
 مددگار ہوگا۔ اور جو کوئی اپنے آپ کو اللہ کے درمیان
 معاملہ کھلا اور چھپا درست کر لیا اور اس میں
 اس کی نیت خاص ہوگی تو یہ دنیا میں اس کی

حين يفتقر المرء الى ما قد مر وما كان
 سوى ذلك يود لوان بينه وبينها
 امدا بعيدا ويحذركم الله نفسه
 والله روف بالعباد والذي صدق
 قوله وانجز وعده لا خلف لذلك
 فانه يقول عز وجل ما يبدل
 القول لدي وما انا بظلام للعبيد
 فاتقوا الله في عاجل امركم و آجله
 في السر والعلانية فانه من يتق الله
 يكفر عنه سيئاته ويعظم له اجرا
 ومن يتق الله فقد فاز فوزا عظيما
 وان تقوى الله يوقى مقته و
 يوقى عقوبته و يوقى سخطه وان
 تقوى الله تبيض الوجه و يرضى
 الرب و يرفع الدرجة
 يادگار اور آخرت میں اس کا ذخیرہ خیر ہوگا اور
 انسان پسند کرے گا کہ اس کے اعمال اس سے دور رہیں
 رہیں خدا تم کو اپنی ذات سے ڈراتا ہے اور
 اپنے بندوں پر نہایت ہرمان ہے جس کا قول
 سچا اور جس کا وعدہ پورا ہو کر رہتا ہے اس کا
 خلاف نہیں ہو سکتا چنانچہ خدائے عزوجل کا
 ارشاد ہے :- ہمارے ہاں بات نہیں بدلتی
 اور ہم اپنے بندوں پر کچھ بھی ظلم روا نہیں کرتے
 مسلمانو! اپنے موجودہ اور آئندہ کام اور پورے
 کاموں میں خوف خدا کو پیش نظر رکھو کیونکہ تقویٰ
 والوں کی برائیوں پر پردہ ڈال دیا جاتا ہے اور
 اجر بڑھا دیا جاتا ہے جس نے اللہ کے اے تقویٰ
 اختیار کیا وہ بڑی مراد کو پہنچا۔ اللہ سبحانہ کی
 ناراضی عذاب اور غضب کو تقویٰ ہی دور کر سکتی ہے
 اور تقویٰ ہی ہے جو چہرے کو روشن پروردگار کو

خذوا حظكم ولا تفرطوا في جنب الله
 قد علم الله كتابه ونهج لكم سبيله
 ليعلم الذين صدقوا ويعلم الكاذبين
 فاحسنوا لما احسن الله اليكم
 وعادوا اعداء الله وجاهدوا
 في الله حق جهاده هو اجتبكم
 وسماكم المسلمين ليهلك من هلك
 عن بينة ويحيى من حي عن بينة
 ولا قوة الا بالله واذكر ما الله و
 اعملوا لما بعد اليوم فانه من يصلح
 ما بينه وبين الله يكفه الله ما
 وبين الناس ذلك بان الله يقضى
 على الناس ولا يقضون عليه
 ويملك من الناس ولا يملكون
 الله اكبر لا قوة الا بالله العظيم (طبري)

خوشنود اور درجے بلند کرتا ہے مسلمانوں کو ہر گز
 حقوق اللہ کی ادائیگی میں کوتاہی نہ کرو اللہ نے اس کی تم کو
 کتاب کی تعلیم دی اور اپنی راہ بتائی کہ چھوڑ دو جو لوگوں کو
 الگ الگ کر دیا جائے لوگو! اللہ سچا ہے تمہارے ساتھ چھا
 برتاؤ کیا تم بھی لوگوں کی طرح اچھا سلوک کرو اور دشمنان
 خدا کو اپنا دشمن سمجھو۔ نیز ادا خائینوں کی ہمت اور
 توجہ کو کش کر کے جاؤ اسی تمہارا انتخاب اور تمہارا
 نام ملان لکھا تاکہ ہلاک ہو یا اللہ روشن دلائل پر بلا
 اور زندگی پاو الا یہی روشن دلائل پر زندگی پائیں گے
 اللہ کی مدد میں۔ لوگو! یاد رہے میں ہر اور آریائی زبان کی
 ساما کرو کیونکہ جو کوئی اپنے اور خدا درمیان معادرت
 اللہ سچا ہے اور لوگوں کے درمیان معاملہ کو درست کر دیتا ہے وہ
 بندوں پر ناپاک عمل چلائے اس کی حکم میں نہیں۔ خدا تمام
 مالک ہے ان پر قدرت رکھتا ہے بندوں کو اس کی اختیار نہیں
 ہے بڑے اور کمزور کی طاقت غلط والے خدا سے ہی ملتی ہے

اذا ان جمیعہ حضرت سائب بن یزید فرماتے ہیں :- کان النداء الذی

ذکر اللہ فی القرآن یوم الجمعة فی زمن رسول اللہ صلی اللہ علیہ وسلم
وابی بکر و عمر و عامۃ خلافة عثمان ان ینادی المنادی اذا جلس الامام
علی المنبر فلما تباعدت المساکن و کثر الناس احدث النداء الاول
فلم یعب الناس ذلک علیہ - (عبد بن حمید ابن المنذر ابن مردیہ) اللہ
سبحانہ نے قرآن کریم میں جمعہ کی جس اذان کا ذکر فرمایا ہے وہ زمانہ مبارک سال
اور حضرت ابو بکر و عمر اور حضرت عثمان کے اکثر زمانہ خلافت میں وہی اذان تھی
امام کے منبر پر بیٹھنے کے بعد کہی جاتی ہے ۔ پھر جب مکانات دور دور تک پھیل
گئے اور مردم شماری میں معقول اضافہ ہو گیا تو حضرت عثمان نے اذان اول کا اضافہ
فرمایا ۔ صحابہ کرام نے اس جدید عمل پر کسی قسم کی نکتہ چینی نہیں کی ۔

اذان اول کی ابتدا | یہ بالکل ظاہر بات ہے کہ اذان محض دعوت نماز دینے
کے لئے ہے ۔ آبادی کم تھی تو ایک ہی اذان کافی سمجھی جاتی تھی ۔ خلافت فاروقی کے
مقابلہ میں حضرت عثمان رضی اللہ تعالیٰ عنہ کے فتوحات بہت زیادہ تھے ، کابل
(افغانستان) تک مسلمان پہنچ چکے تھے جن میں صحابہ کرام بھی تھے ۔ ان حالات میں
خطابہ کے مدینہ طیبہ کی آبادی بھی دور دور تک پھیل گئی ہوگی ۔ پھر ایک اذان جمعہ کے

کس طرح کفایت کرتی؟ ان ہی اباب کے مد نظر حضرت عثمانؓ نے ایک اذان اور اضافہ کرنے کا حکم صادر فرمایا۔ صحابہ کرام بھی آپ کی مصلحت بینی کو سمجھ گئے اس میں نہ کسی اعتراض کی بات تھی اور نہ کوئی اعتراض ہوا۔ بلکہ اجماع مکوثی ہو گیا۔ یہ اذان مقام نہرواء پر ہوتی تھی۔ جو امام کے منبر پر آنے سے پیشتر کہی جاتی ہے۔

اذان اول کے احکام | ارشاد باری ہو رہا ہے:۔ **يَا أَيُّهَا الَّذِينَ آمَنُوا**

إِذَا نَادَى لِلصَّلَاةِ مِنْ يَوْمِ الْجُمُعَةِ فَاسْعَوْا إِلَى ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ۔ اے ایمان والو! جب جمعہ کے دن نماز کی اذان کہی جائے تو اللہ کی یاد کی طرف چل پڑو اور خرید و فروخت چھوڑ دو۔ تمہارے حق میں یہی بہتر ہے اگر تم سمجھ رکھتے ہو۔ خرید و فروخت کو جس اذان کی تمہاری جھوڑنے کا حکم ہے وہ اسی اذان سے متعلق تھا جو بعد مبارک رسالت میں تھی۔ اس کے بعد جب جدید اذان اس سے پہلے کہی جانے لگی تو وہ حکم اس جدید اذان سے بھی متعلق ہو گیا۔ کیوں کہ ہر دو اذانوں کی علت غائی ایک ہی ہے یعنی دعوت نماز و ذکر اللہ۔ اصول فقہ کا قاعدہ ہے کہ علت مشترکہ کا حکم بھی مشترک ہوتا ہے صرف اس قدر فرق رہ جاتا ہے کہ پہلا حکم منصوص و قطعی ہے۔ اور دوسرا اجتہادی قیاسی اور ظنی۔ علمی اعتبار سے دونوں واجب العمل البتہ اعتقادی حیثیت سے فرق یہ ہو گا کہ

حکم منصوص کا منکر کا فرہوگا اور ظنی کا منکر فاسق اور مبتدع۔ اعاذنا اللہ من فیک۔
مصلح مرسلہ اور | دراصل یہ ”مصلح مرسلہ“ ہیں جن کا تصفیہ خلفائے راشدین ہی
خلفائے راشدین فرما سکتے ہیں۔ حضرت شایع علیہ السلام نے بعض امور کو
 حضرات خلفائے راشدین کی صوابدید پر محول فرما دیا ہے اور یہ حکم نبوی صادر ہوا۔
 علیکم بسنتی و سنتہ الخلفاء الراشدین المہدیین من بعدی۔
 تم پر میری سنت اور میرے بعد جو خلفائے راشدین ہمدین ہوں گے ان کی سنت کا بھی
 اتباع لازم ہے۔ ”جمع قرآن“ عہد صدیقی میں، تراویح عہد فاروقی میں، اذان جمعہ
 عہد عثمانی میں اور تحکیم (ثالثی) عہد رضوی میں۔ یہ سب مصلح مرسلہ ہی میں جو ان
 حضرات گرامی کی یادگاریں ہیں۔ یہیں سے خلفائے راشدین کا مرتبہ امت مرحومہ
 کیا ہے وہ معلوم ہو سکتا ہے۔ رضی اللہ تعالیٰ عنہم وارضاہم عنا۔

حاضری جمعہ کا مستحب طریقہ | مستحب تو یہ ہے کہ نماز جمعہ کیلئے جہاں تک ہو سکے
 جلد نہادھو کئے، تبدیل لباس کرکے، سکون و اطمینان اور وقار کے ساتھ سویرے ہی
 روانہ ہو جائیں۔ ایسا کرنے والوں کی فضیلت یہ ہے کہ گویا اس نے اونٹ کی قربانی
 دی، اگر یہ نہ ہو سکے تو دوسری ساعت میں جائیں، ان کو گائے کی قربانی کا اجر ملے گا
 یہ بھی نہ ہو سکے تو تیسری ساعت میں جائیں۔ یہ ایسے ہیں گویا بکری کی قربانی دی۔

یہ بھی نہ ہو تو چوتھی ساعت میں جائیں جن کو مرغی کی قربانی کا ثواب ملیگا۔ یہ بھی نہ ہو
پانچویں ساعت میں حاضری دیں جس کا ثواب انڈے کی قربانی کے برابر ہے۔ یہ بھی نہ ہو
چھٹی ساعت میں جائیں جس میں اذان کہی جاتی ہے اور تمام کاروبار بند کر دئے
جاتے ہیں۔ اس ساعت میں آنے والوں کی صرف حاضری لکھی جاتی ہے۔ اس کے
بعد جب امام منبر پر آجائے اور خطبہ شروع ہو تو حدیث شریف میں آیا ہے کہ
ملائکہ کرام جو حاضری لکھنے کے لئے مامور ہیں طوعاً و اضطرار اپنا دفتر لپیٹ
لیتے اور مسجد کے دروازے پر سے اٹھ کر خطبہ سننے کے لئے امام کے پاس آجاتے ہیں
جو لوگ اس کے بعد آتے ہیں ان کی حاضری نہیں لکھی جاسکتی۔

خطبہ کے احکام | پھر حکم یہ ہے کہ امام خطبہ دے تو اس کو خاموشی کے ساتھ سنتے
رہیں۔ آپس میں بات چیت نہ کریں۔ حدیث شریف میں آیا ہے کہ من تکلم
فیہا فقد لغا۔ جس نے دوران خطبہ میں کلام کیا اس نے لغویت کی، نہ اس
حالت میں اگر کوئی کسی کو لغویت سے منع کیا تو اس کی نسبت آیا ہے ومن قال
لغوت فقد لغا۔ تو ایسا منع کرنے والے نے بھی لغویت کی، مطلب یہ زبان سے
نہ کہے۔ اگر روکنا ہی منظور ہے تو اشارہ کر دے۔ یہ بھی آیا ہے:۔ ومن لغا
فلا جمعة له۔ اور جس کسی نے دوران خطبہ میں کوئی لغو حرکت کی اس کے جمعہ کا

ثواب جاتا رہا، جیسے بحالت نماز کسی سے کلام نہیں کیا جاسکتا۔ اسی طرح خطبہ بھی کلام جائز نہیں ہے۔

برادرانِ اسلام! ان احکام کو خوب سمجھ لیں اور وقت پر ان کا لحاظ رکھیں۔ واللہ الموفق۔

ذکر اللہ کی تفسیر | ذکر اللہ کیا ہے خطبہ جس میں اللہ سبحانہ کی حمد و ثناء حضرت نبی کریم علیہ التحیۃ والتسلیم پر درود شریف، کلمہ شہادت، کسی ایک آیہ کریمہ کی تلاوت، مسلمانوں کو نصیحت جو مناسب حال ہو۔ نیز کوئی حدیث شریف اور اسی توضیح و تشریح۔ اسی طرح خطبہ ثانیہ میں حمد و ثناء درود و سلام کے بعد حضور اکرم صلی اللہ علیہ وآلہ وسلم حضرات خلفاء راشدین اہل بیت اطہار صحابہ کرام ان کے تابعین صالحین کا اجمالی ذکر نیز ان کے لئے اور تمام مسلمانوں کے لئے دعائے خیر گویا ان کی مبارک خدمات کا اعتراف یہ سب ذکر اللہ ہیں۔ پادشاہ وقت کیلئے دعا بھی اسی میں داخل ہے۔ اس کے ماسوا ظالم حکام کا ذکر کرنا ان کو اچھے القاب سے یاد کرنا ان کی مع سرائی کرتا ان کی حکومت برقرار رہنے کی دعائیں مانگنا درست نہیں کیونکہ وہ اس کے مستحق نہیں بلکہ وہ اس قابل ہیں کہ ان سے اللہ کی پناہ مانگی جائے۔ ان امور کا شمار ذکر اللہ میں نہ ہوگا۔ لہذا خطبہ کو ایسے امور شریفہ

پاک صاف رکھا جانا چاہئے۔ الغرض خطبہ ذکر اللہ ہے۔ اللہ کا ذکر یا اللہ واللہ کا ذکر کتاب اللہ کی باتیں احادیث رسول اللہ صلی اللہ علیہ وآلہ وسلم و تذکرہ صلہ اور نصیحت و دعائیں میں مسلمانوں کا نفع ہی نفع ہے۔ ہر ہفتہ بھی اس کی یاد تازہ کی جاتی رہے تو مسلمان ترقی کر سکتے اور فوز و صلاح دارین حاصل کر سکتے ہیں۔

وَذَرُوا الْبَيْعَ کی تفسیر | حافظ حدیث ابن جریرؒ فرماتے ہیں کہ میں نے حضرت عطیہؓ دریافت کیا کہ اذان اول کے بعد صرف خرید و فروخت ہی حرام ہو جاتی ہے یا اس کے سوا اور بھی کاروبار ہیں؟ آپ نے فرمایا:۔ اذانودی بالاولیٰ حرّم اللہو والبیع والصناعات کلھا ہی بمنزلة البیع والوقاد وان یأتی الرجل اہلہ وان یکتب کتابا۔ جب اذان اول کہی جائے تو فضول کاروبار خرید و فروخت سب حرام ہو جاتے ہیں۔ اور صنعت و حرفت، پیسے، کاروبار سب بمنزلہ بیع ہیں۔ نیز اس وقت سونا، اپنی بی بی کے پاس جانا، یا کچھ لکھنا وغیرہ سب چھوڑ دینا چاہئے۔ میں نے دریافت کیا کہ اس وقت کیا نماز کے لئے نکل جانا ہی واجب ہے؟ تو فرمایا۔ ہاں۔ میں نے سوال کیا کہ یہ حکم کیا اذانودی للصلوة کی آیہ کریمہ سے مستنبط ہوتا ہے؟ تو فرمایا۔ نعم فلیدع حیذہ کل شیء ولیرح (عبدالرزاق، عبد بن حمید، ابن المنذر) ہاں (اسی کریمہ)

یہ حکم نکلتا ہے کہ اس وقت انسان سارے کاروبار چھوڑ کر نماز کے لئے روا ہو جائے

عہد فاروقی کا ایک واقعہ | ایک دفعہ حضرت عثمان رضی اللہ تعالیٰ عنہ سے

کچھ دیری ہو گئی مسجد نبوی میں حاضر ہوئے تو حضرت عمر رضی اللہ تعالیٰ عنہ خطبہ

دے رہے تھے حضرت عثمان کو دیکھ کر فرمایا: — اَيُّهَا النَّاسُ اَيَّةَ سَآهَظَةٍ

لوگو! یہ کونسا وقت ہے؟ حضرت عثمان نے عرض کیا۔ امیر المومنین! میں کسی

کام میں لگا ہوا تھا۔ اتنے میں اذان سنئی تو ساتھ ہی وضو کر کے فوراً چلا آیا۔

حضرت عمرؓ نے فرمایا۔ گو وضو ہی کیوں نہ ہو، مطلب یہ کہ وضو اذان کے بعد کیوں

وضو و غسل وغیرہ سے پیشتر ہی کیوں فراغت نہ حاصل کی۔ اس واقعہ میں ہم مسلمانوں

کے لئے سبق ہے۔ اس کے بعد ارشاد ہے: —

ذَلِكُمْ خَيْرٌ لَّكُمْ فِي تَفْسِيرِ | ذَلِكُمْ خَيْرٌ لَّكُمْ اِنْ كُنْتُمْ تَعْلَمُونَ۔

یہی تمہارے لئے بہتر ہے اگر تم کو سمجھ ہے، مطلب یہ ہے کہ لوگ اپنے مشاغل خانگی

یعنی تجارت، زراعت، صنعت و حرفت، ملازمت ہی کو بکچھ سمجھ ہوئے ہیں،

یہ خیال درست نہیں۔ ذکر اللہ ان سب سے اہم تر ہے مگر اس کی اہمیت سمجھنا

لوگ ہی دریافت کر سکتے ہیں۔ ناسمجھ کیا جانیں۔ ہم کو چاہئے کہ خدا و رسول کے

حکم کو مان لیں۔ اور بے چون و چرا تعمیل کے لئے کھڑے ہو جائیں۔ اسی طرح نماز جمعہ

۱۶۸۴ (۱۶۸۴) ع

جو ابتدا تا انتہا ذکر ہی ذکر ہے خطبہ اور نماز کی کما حقہ پابندی کر لیں ذکر کثرت جس کا بیان آگے آ رہا ہے اس کی توفیق بھی ان شاء اللہ نصیب ہوگی۔

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا
مِنْ فَضْلِ اللَّهِ وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ ۝

پھر جب تمام ہو چکے نماز تو پھیل جاؤ زمین میں اور ڈھونڈو فضل اللہ کا اور یاد کرو اللہ کو بہت، تاکہ تمہارا بھلا ہو۔

فانتشر والکی تفسیر | اذان جمعہ کے ساتھ ہی جو پابندیاں عائد حال ہوئی یقیناً نماز کے ختم پر وہ سب برخاست ہو چکیں۔ اب مسلمان آزاد ہیں خواہ مسجد ہی میں ٹھہرے رہیں، اگر وہاں مجلس و عطا یا درس وغیرہ ہو رہا ہو تو اس میں شرکت کریں۔ یا وہاں سے برخاست کر کے کوئی کار خیر انجام دیں یا اپنے روزمرہ کے مشاغل میں مشغول ہو جائیں۔ فانتشر واکا حکم عام ہے اصولیین فرماتے ہیں کہ یہ امر اباحت ہے۔ ہر مباح کام نماز کے بعد کیا جاسکتا ہے۔ انسان جو چاہے کرے۔

فضل اللہ کی تفسیر | حضرت ابن عباسؓ فرماتے ہیں: لہر یومراً بشیئ من طلب الدنیا انما هو عیادة مریض و حضور جنازۃ

و نزارۃ اخ فی اللہ۔ (ابن مردویہ) کچھ دنیا طلبی کا حکم ہی خصوصیت کے ساتھ نہیں دیا گیا ہے۔ کسی کی بیمار پرسی کسی جنازے کی شرکت، اہل اللہ کی ملاقات، سب کچھ مراد ہے، حضرت انسؓ سے بھی اسی طرح مروی ہے۔ مولانا روم فرماتے ہیں:۔

یک زمانے صحبت با اولیا بہتر از صد سالہ طاعت بے ریا

علمائے عالمین اور مشائخ کاملین جن سے زمانہ خالی نہیں ان کی صحبت کم از کم ہفتہ میں ایک بار غنیمت ہے اگرچہ تھوڑی دیر کے لئے رہے یہی اپنے دور کے اویا ہیں۔ ان کی قدر کیجئے اور ان سے کچھ نہ کچھ سیکھئے۔ اگر کوئی نہ ملے تو کسی دینی کتاب کا مطالعہ ہی کر لیجئے۔ اگر پڑھنا نہ جانتے ہوں تو کسی سے پڑھا کر سن لیا کریں۔

حضرت ابو امامہؓ فرماتے ہیں کہ حضرت نبی اکرم صلی اللہ علیہ وآلہ وسلم نے فرمایا:۔ من صلی الجمعة فصار یومہ وعاد مریضا وشہد جنازۃ وشہد نکاحا وجبت لہ الجنة۔ (طبرانی) جس نے نماز جمعہ ادا کی اس دن روزہ رکھا، بیمار کی عیادت کی، کسی جنازے میں شریک ہوا، اور کسی نکاح میں بھی شرکت کی تو اس کے لئے جنت واجب ہو گئی۔ ان چار کاموں کا جمع ہو جانا کوئی متبعہ امر نہیں ہے۔ ایسے کارہائے خیر میں حصہ لینے کی عادت رکھی جائے تو یہ چار کام

جمع ہو جاتے ہیں۔ حضرت صدیق اکبر رضی اللہ تعالیٰ عنہ کے لئے ایسا اتفاق عہدِ مبارک رسالت ہی میں ہوا ہے۔ ہم آپ بھی سہی کریں تو ان شاء اللہ نصیب ہو سکتا ہے۔
وما ذلک علی اللہ بعزیز۔

عبداللہ بن شہیر کا عملدرآمد حضرت عبداللہ بن شہیر مازنی کی عادت تھی کہ

نماز جمعہ سے فارغ ہوتے ہی مسجد باہر آکر بازار کا ایک چکر لگاتے۔ پھر مسجد میں حاضر ہو کر نوافل میں مشغول ہو جاتے۔ دریافت کیا گیا کہ آپ ایسا کیوں کرتے ہیں؟ تو فرمایا کہ میں نے حضور سید المرسلین صلی اللہ علیہ وآلہ وسلم کو ایسا عمل کرتے دیکھا ہے۔ پھر یہ آیت کریمہ تلاوت فرمائی: — فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ

(ابو عبیدہ ابن المنذر طبرانی ابن مرددہ) حضرت سعید بن جبیر فرماتے ہیں: — اِذَا

انصرفت یوم الجمعة فاخرج الی باب المسجد فساوم بالشیء وان لم

تشتتره (ابن المنذر) جب جمعہ سے فارغ ہو کر جانے لگو تو مسجد کے دروازے پر

آن کر کسی چیز کا نرخ دریافت کر لیا کرو گواس کی خریدی منظور نہ ہو، مطلب یہ ہے

کہ اللہ سبحانہ نے جب نماز جمعہ کے بعد اس کے فضل کی تلاش کا حکم دیا ہے تو اس کی

تعمیل ضرور کی جانی چاہئے، ہم کیا جانیں کہ اللہ کا فضل کہاں مقدر ہے؟

ذکر کثیر کی تفسیر | دوسرا حکم اس آیت کریمہ میں یہ ہے: — وَاذْكُرُوا اللَّهَ كَثِيرًا۔

اور اللہ کی یاد کثرت سے کیا کرو۔ عموماً دیکھا جاتا ہے کہ نماز جمعہ سے فارغ ہو کر لوگ اپنے کاروبار میں مشغول ہو جاتے ہیں مگر اس کی حرافت نہیں لیکن ذکر کثرت کی تاکید اس آیه کریمہ میں جو کی گئی ہے اس سے غافل ہو جاتے ہیں۔ اسی غفلت کا نتیجہ ہے کہ بعض دفعہ لوگ لہو لعل بلکہ منیات کا رخ کرتے ہیں۔ اگر ذکر کثرت کا حکم میں نظر ہو تو یہ صورت خود ار نہ ہوتی۔ ساعت اجابت جو جمعہ کے دن بتائی گئی ہے اس کی تلاش بھی ضروری ہے۔ اگر اس حکم کی تعمیل کی جائے تو اس سعادت کا حصہ بھی مستبعد نہ ہوگا۔ واللہ الموفق۔ اپنے روزمرہ کے کام نماز کے بعد ضرور انجام دیکھے مگر یاد الہی کے ساتھ۔ اس طرح کہ دل بیار و دست بکار جو کام ہو اللہ سبحانہ کے حکم اور اس کی مرضی کے مطابق چندے اس پر عمل کر کے دیکھئے تو کہ اس کے کیسے مفید نتائج برآمد ہوتے ہیں۔ لَعَلَّكُمْ تَفْلَحُونَ۔ اللہ سبحانہ کا وعدہ ہے۔ یقیناً پورا ہو کر رہے گا۔ ان الله لا یخلف الیعد۔ یہ حال ذکر کثرت سے یہاں ہر اللہ سبحانہ کی طاعت ہے۔ یعنی ہر کام مرضی الہی کے مطابق کرنا خواہ زبان ساکت ہے اور اگر خلاف شرع کیا جا رہا ہے تو وہ ذکر نہیں اگرچہ زبان پر تسبیح و تہلیل ہو

از ذکر خدا مباشش یکے م غافل کر ذکر بود خیر دو عالم حاصل

ذکر است کہ اہل شوق را در حال آسایش جاں باشد و آرایش دل

وَإِذَا سَأَلَ وَاتِّجَارَةً أَوْ لَهْوًا انْفَضُّوا إِلَيْهَا وَتَرَكُوكَ قَائِمًا
 قُلْ مَا عِنْدَ اللَّهِ خَيْرٌ مِنَ اللَّهْوِ وَمِنَ التِّجَارَةِ وَاللَّهُ خَيْرُ الرَّازِقِينَ
 اور جب دیکھیں سودا بکتا یا کچھ تماشا ٹوٹ پڑیں اس کی طرف اور آپ کو چھوڑ
 جائیں کھڑا آپ کہہ دیجئے کہ جو اشرکے ہاں ہے وہ بہتر ہے تماشے سے اور سوداگری
 اور اشر بہتر روزی دینے والا ہے

شان نزول حضرت جابر بن عبد اللہ انصاریؓ فرماتے ہیں: بعینہ النبی

صلی اللہ علیہ وسلم یخطب یوم الجمعة قائماً اذ قدمت غیر المَدینة
 فابتدرها اصحاب رسول اللہ صلی اللہ علیہ وسلم حتی لم یبق
 منهم الا اثنا عشر رجلاً انا فیہم وابوبکر وعمر فانزل اللہ واذا
 رأوا تجارة أو لهواً انفضوا الیہا الی آخر السورة (سید بن منصور ابن سعد
 ابن ابی شیبہ امام احمد عبد بن حمید بخاری مسلم ترمذی ابن جریر ابن المنذر ابن مردویہ
 بیہقی) حضرت نبی اکرم صلی اللہ علیہ وآلہ وسلم جمعہ کے دن قیام فرما ہوئے خطبے
 رہے تھے اتنے میں ایک تجارتی قافلہ مدینے آیا اس کے آتے ہی حضرت رسول اللہ
 صلی اللہ علیہ وآلہ وسلم کے اصحاب جلدی سے وہاں چل پڑے۔ صرف بارہ آدمی
 رہ گئے جن میں میں بھی تھا اور ابوبکر وعمرؓ۔ اس وقت اللہ سبحانہ نے واذا

رَأَوْا تِجَارَةً كِىٰ آيَةِ كَرِيْمٍ نَازِلٍ فَرَمَانِیْ ۚ دوسری روایات میں یہ بھی تصریح ہے کہ
 ان دنوں غلہ میسر نہیں ہو رہا تھا۔ شام سے دحبہ کلبی کا قافلہ غلہ وغیرہ لیا ہوا پہنچا
 نقاروں اور فوف سے اس کی آمد کا اعلان ہوا۔ جمعہ کا استہام آغاز ہو کر زیادہ زمانہ
 نہیں گزرا تھا۔ باجوں کی آواز سن کر جو لوگ مسجد میں تھے سب چل گئے۔ یہ خیال
 کیا ہو گا کہ نماز پھر ادا کر لیں گے۔ بعض روایات میں یہ بھی ہے کہ ابتدا میں نماز
 پہلے پڑھ لی جاتی تھی اور خطبہ نماز کے بعد ہوتا تھا جیسا کہ عیدین میں ہوا کرتا ہے۔
 اس اعتبار سے تقریباً فارغ ہو چکے تھے۔ جو اصحاب ٹھہرے ہوئے تھے ان کے نام بھی
 بتائے گئے ہیں کہ وہ عشرہ بشرہ حضرت عبداللہ بن مسعود اور حضرت بلالؓ تھے۔ کسی
 روایت میں حضرت بلالؓ کی جگہ حضرت عمارؓ بن یاسر کا نام آیا ہے۔ ان کے علاوہ
 سات عورتیں بھی تھیں۔ بعض روایات میں چالیس اصحاب کا موجود رہنا مذکور ہے
 ممکن ہے کہ جمع بر خاست کرنے لگا تو صرف بارہ حضرات اپنی جگہ سے نہ ہٹے ہوں
 اور باقی اٹھ کر چلنے لگے۔ پھر بعضوں نے دیکھا کہ حضورؐ اور خطبہ دے رہے ہیں تو
 دوبارہ بیٹھ گئے ہوں۔ اس طرح جمعے رہنے والے (۱۲) تھے اور بعد کو دوبارہ جمع
 ہو گئے تو تعداد چالیس ہو گئی۔ خوانین الگ ٹھہری ہوئی تھیں۔ اس موقع پر یہ نصرت
 وَ اِذَا سَأَلَ وَ اِتِجَارَةٌ ۚ وَ اِلٰى آخِرِیْ آیت بلکہ سیاق بتلاتا ہے کہ پورا رکوع جو آخری

تین آیات پر مشتمل ہے نازل ہوا جس میں اذان کے بعد خرید و فروخت موقوف کرنے اور ختم نماز کے بعد کاروبار شروع کرنے کی اجازت دی گئی۔ اور اس دوران میں اٹھ کر چلے جاتے والوں کا عمل حق تعالیٰ کو پسند نہ آیا۔

خطبہ چھوڑنے کی وعید | اس پر حضور اکرم صلی اللہ علیہ وآلہ وسلم نے فرمایا:۔

والذی نفس محمد بیدہ لو اتبع آخرکم اؤلکم لا لہب الوادی علیکم نارا۔ (عبد بن حمید عن قتادہ) اس ذات کی قسم جس کے قبضہ قدرت میں محمد کی جان ہے اگر تمہارا بچھلا شخص آگے والے کا اتباع کرتا (یعنی رب کے سب چلے جائے) تو یہ سارا میدان آگ کے شعلوں سے بھرک اٹھتا۔ دوسری روایت میں ہے:۔

والذی نفس محمد بیدہ لو تباہتہم حتی لا یبقی احد منکم لساں بکم الوادی نارا۔ (عبد بن حمید عن الحسن) قسم ہے اس ذات کی جس کے قبضہ میں محمد کی جان ہے اگر تم ایک دوسرے کے پیچھے چلے جاتے اور تم میں سے کوئی باقی نہ رہتا تو اس سارے میدان کو آگ اپنی لپیٹ میں لے لیتی۔ پھر کوئی نہ بچتا۔ اس سے معلوم ہوا کہ چند نفوس قدر یہ بلکہ ایک نیک بزرگ کی بدولت سب کو نجات مل جاتی ہے۔ نیکوں کا وجود اپنے ساتھ کم سے کم کیا برکات رکھتا ہے اس کا اندازہ ان احادیث شریفہ سے فرمایئے۔

خطبہ و نماز جمعہ کی اہمیت

ہیں سے خطبہ، نماز، مجلس علم، حلقہ درس

اور محفل ذکر کی اہمیت معلوم ہوتی ہے کہ

اللہ سبحانہ کے نزدیک ان کی کیا شان ہے۔ ارشاد ہو رہا ہے: قُلْ مَا عِنْدَ اللَّهِ

خَيْرٌ مِّنَ اللَّهِ وَ مَنِ الْبَخَّاسَةِ۔ اے نبی کریم! آپ ان لوگوں سے فرمادیجئے

کہ یہ مبارک مجالس وہ ہیں جن میں اللہ سبحانہ کا ذکر اس کے احکام، آداب،

اصول، معارف، اسرار اور دین دنیا کی فلاح و کامیابی کے نکات بتلائے

جا رہے ہیں۔ ایسی مفید و کار آمد باتوں کو جو آپ زر سے لکھنے اور دل میں جگہ

دینے اور حرز جان بنانے کے قابل ہیں ان کو چھوڑ کر تم کہاں جا رہے ہو۔

غذہ کے لئے سامان تجارت کے لئے تماشے کی خاطر، نقاروں اور باجوں کی

آواز پر جو محض شیطانی آواز ہو، خدائے تعالیٰ کے ذکر سے چھڑانے والی۔ ایک

طالب علم کی، ایک سالک کی، ایک مرید کی، ایک طالب حق کی یہ حالت

ہنسی ہو سکتی کہ وہ ذکر خدائے ذوالجلال پر ایسے لہو و لعب کو ترجیح دے۔ ابھی کیا

دیکھا ہے؟ یہ تو شیطان کی ترغیبی صورت تھی اسی پر تم پہلے جا رہے ہو۔ آئندہ

ترغیبی اور تنویدی صورتیں نمودار ہوں گی سخت سے سخت امتحانات درپیش ہوں گے

معرکے اور کارزار کے بازار گرم ہوں گے۔ تلواروں، تیروں، نیزوں، برچھوں کا

مقابلہ رہیگا۔ تو پتھنگ ہم اور ایم سے سابقہ پڑیگا۔ باطل کی قوتیں ابھر کر آئیں گی اور حق کو دیا جائیگا۔ کیا ان میں بھی اسی طرح راہ قرار اختیار کرو گے؟ حاشا وکلا۔

خیر المرزوقین کی تفسیر | تم رزق کے پیچھے دوڑے جا رہے ہو۔ جاتے ہو تمہارا رزق کہاں

ہے؟ وفی السماء من رزقکم۔ تمہارا رزق تو آسمان میں ہے۔ تمہارا روزی رساں کون ہے؟

واللہ خیر الرازقین۔ اللہ سبحانہ ہی بہتر روزی رساں ہے۔ اوپر سے پانی برسے تو زمین سے

پیداوار نکلتی۔ اگر اللہ سبحانہ کا حکم نہ ہو تو نہ ایک قطرہ برسے اور نہ ایک دانہ پیدا ہو پھر

ہم کو چھوڑ کر کس سے اپنا رشتہ جوڑو گے اور کس سے کیا فیض پاؤ گے؟۔

پابندی خطبہ کی فضیلت | اس نصیحت کا یہ اثر ہوا کہ وہی صحابہ کرام جو بلاجے اور

غلے کے پیچھے دوڑے جا رہے تھے اور جس کی بنا پر عتاب نامہ نازل ہوا بعد کو ایسے پابند ہو گئے

کہ خطبہ تو ذکر اللہ ہے آپ کی کسی مجلس سے بھی صحابہ کرام بلا اجازت برخاست نہ کرتے اگر

کوئی حاجت درپیش ہوتی تو اجازت حاصل کرتے اور جب اجازت صادر ہوتی تو باپرجاتے

چنانچہ قرآن کریم میں احکام دے گئے۔ واذا کانوا معہ علی امر جامع لم یذہبوا حتی

یستأذنوا (النور) اور جب ہوتے ہیں آپ کے ساتھ کسی جمع ہونے کے کام میں تو چلے نہیں

جاتے جب تک کہ آپ سے اجازت نہ لے لیں۔ اور حضور اکرم صلی اللہ علیہ وآلہ وسلم کو کئی بار

اس باب میں عنایت ہوئے چنانچہ اس کے بعد ارشاد ہے۔ فاذا استأذنوا

بعض شاہم فأذن لمن شئت منهم واستغفر لهم الله ان الله غفور رحيم۔ پھر جب اجازت مانگیں آپ اپنے کسی کام کیلئے تو اجازت دیجئے آپ جن کو چاہیں اور معافی کی دعا فرمائے ان کے لئے اس سے۔ بے شک اللہ بخشنے والا مہربان ہے۔“

رفتن با جاز | حضرت قتادہ فرماتے ہیں:۔ کان لا يخرج واحد لرجل واحد

بعد النهي حتى يستأذن النبي عليه الصلاة والسلام يشير اليه باصبعه الق قلى
الا اهام فإذن له النبي عليه الصلاة والسلام يشير اليه بيده حماقت صادر
ہونے کے بعد صحابہ کرام کی عادت میں یہ بات داخل ہو گئی تھی کہ کسی کو ناک آتی یا حاجت
درپیش ہوتی تو ایسی صورتوں میں بھی آپ کی اجازت حاصل کئے بغیر مجلس مبارک نہیں
نکل سکتے تھے۔ کلمہ کی انگلی سے اشارہ کر کے حضور سے اجازت چاہتے اور آپ بھی انگشت
مبارک کے اشارے سے اجازت صادر فرماتے۔ اس سے اس بات کا استنباط لیا جاتا ہے
کہ تلامذہ اپنے اساتذہ محترم سے اور مریدین جب کسی مجلس میں حاضر ہوں تو اپنے شیخ اپنے مرشد سے
اجازت لیکر آیا کریں۔ بے اجازت اس مجلس سے چلے جانا بے ادبی ہے۔

صحابہ کرام کے مناقب | پھر ان ہی اصحاب کرام کی تعریف تو صیف میں یہ یہ کریمہ

ہوئی:۔ رجال لا تلهيهم تجارة ولا بيع عن ذكر الله۔ صحابہ کرام کی وہ مقدر
جماعت ہے جن کو نہ تو تجارت و سوداگری اور نہ خرید و فروخت اللہ کی یاد سے غافل کرتی

سوداگری اور بیع جس میں انسان کی منفعت ہے ایسی مفید چیزیں ان کو ذکر اللہ سے نہیں چھڑا سکتیں تو لہو و لب جو محض لغو اور بے فائدہ ہے ایسی لغویا کرب کو غفلت میں ڈال سکتی ہیں ؟

نفس کی تادیب | مدارس دینیہ میں طلبہ کو اپنے اساتذہ سے ضرورت یا بشری کے موقع پر جو

طالب اجازت دیتے ہیں جس کا رواج آج تک موجود ہے وہ اسی خیر القرون مشہود بابا الخیر کی مبارک یادگار ہے۔ آداب مجالس مدارس اور اساتذہ و تلامذہ کے آداب جب تک قائم رہیں گے خیر القرون کے برکات بھی برقرار رہیں گے۔ اسی پر دیگر آداب کی پابندی کا قیاس کر لیجئے حضرت فرماتے ہیں

ادَّبُوا النَّفْسَ أَيُّهَا الْاَحْبَاءُ ائِمَّا الدِّينِ كُلِّهِ آدَابُ

دوتو! اپنے نفس کو پاس ادب کا خوگر بنائے رکھو دین اسلام سترنایا آداب ہی ہے۔

جمعہ کے بعد کی دُعا | حضرت انس فرماتے ہیں: مَنْ قَالَ يَوْمَ الْجُمُعَةِ اللَّهُمَّ غَنِي

بِحَلَالِكَ عَنْ حَرَامِكَ وَبِفَضْلِكَ عَنْ سِوَاكَ سَبْعِينَ مَرَّةً لَمْ تَمُتْ بِهِ جَمْعَةً

حَتَّى يَغْنِيَهُ اللَّهُ۔ جو کوئی جمعہ کے دن ستر بار یہ عاڑھا کرے تو وہ جمعہ گزرنے نہ پائیں گے کہ

اللہ سبحانہ اس کو تو نگری کی دولت سے سرفراز فرمائے گا۔

سورۃ جمعہ کی تفسیر ختم ہوئی۔ الحمد للہ والمنة۔ وصلى الله تعالى وسلم على خير خلقه

سيدنا محمد سيد الانبياء والمرسلين وعلى آله وصحابه اجمعين والحمد لله رب العالمين۔